

कृषि मंत्री डॉ किरोड़ी लाल मीणा ने सरूपगंज की फैक्ट्री में मारा छापा



बढ़ता राजस्थान

सवाई माधोपुर/सरूपगंज/पिंडवाड़ा (राकेश शर्मा)। सवाई माधोपुर के क्षेत्रीय विधायक एवं राज्य के कृषि मंत्री डॉ किरोड़ी लाल मीणा ने अपने आकस्मिक छापामार अभियान के अन्तर्गत स्वरूपगंज के रीको एरिया में स्थित कोर्टयाई इंडस्ट्रीज प्राइवेट लिमिटेड फैक्ट्री में छापा मारा! बताया जाता है कि यह फैक्ट्री बायोडीजल बनाने का काम करती है। कृषि मंत्री डॉ किरोड़ी लाल मीणा ने कहा कि फैक्ट्री का वर्ष 2022 में ही रजिस्ट्रेशन समाप्त हो चुका है, बावजूद इसके इस फैक्ट्री प्रबंधन ने पिछले तीन वर्ष में 360 करोड़ का एक्सेस माल बेचा है! जिस पर 80 करोड़ रुपए के राज्य सरकार को सीधी हानि पहुंचाई गई है जो काफी गंभीर मामला है। उधर कृषि मंत्री डॉ मीणा के आकस्मिक छापा मारने से हड़कंप मच गया। उल्लेखनीय है कि राज्य में कृषि मंत्री डॉ किरोड़ी लाल मीणा के चलाए जा रहे छापा मार अभियान की भाजपा के राष्ट्रीय स्तर एवं केन्द्र सरकार स्तर पर भी काफी प्रशंसा की जा रही है विगत दिवस केंद्र सरकार में कृषि मंत्री शिवराज सिंह चौहान ने भी कल एक बयान में डा मीणा के इस अभियान को राष्ट्रीय स्तर पर सम्मिलित करने की बात कही थी।

सीएम भजनलाल आज आएंगे बालेर

दीनदयाल अंत्योदय संबल योजना शिविर के अंतर्गत आयोजित कार्यक्रम में होंगे शामिल

बढ़ता राजस्थान

सवाई माधोपुर (राकेश शर्मा)। दीनदयाल अंत्योदय संबल योजना शिविर में भाग लेने के लिए मुख्यमंत्री भजनलाल शर्मा गुरुवार को प्रातः 11.30 बजे सवाई माधोपुर जिले की खंडार विधानसभा के बालेर कस्बे में शिरकत करेंगे 7 जिला मीडिया प्रभारी सुरेन्द्र शर्मा ने बताया कि मुख्यमंत्री भजनलाल के दौरे को लेकर भाजपा कार्यकर्ताओं की प्रदेश महामंत्री जितेन्द्र गोठवाल एवं जिलाध्यक्ष मानसिंह गुर्जर ने मंडलों की बैठक ली और अधिक से अधिक संख्या में शिविर में भाग लेने का आह्वान किया।

नोन वेडिंग जोन घोषित

बढ़ता राजस्थान

मालपुरा (कृष्णचन्द्र विजय)। मालपुरा शहर के अति व्यस्तम माने वाले क्षेत्रो को नगरपालिका प्रशासन की ओर से नोन वेडिंग जोर घोषित कर नोन वेडिंग जोन में अस्थाई व्यवसायिक गतिविधियो पर रोक लगाई है। नगरपालिका मालपुरा के प्रशासनिक अधिकारी जयनारायण जाट ने बताया कि नगरपालिका अधिकारी अधिकारी के पद का कार्य देख रहे उपखण्ड अधिकारी अमित कुमार चौधरी के निर्देशानुसार मालपुरा शहर के सिविल लाईन क्षेत्र व्यास सर्किल से सिविल लाईन रोड (जयपुर रोड) राउमावि मालपुरा तक दोनो ओर तथा व्यास सर्किल से सिविल लाईन रोड (सदरपुरा रोड) पर उप पंजीयन कार्यालय के बाहर तक दोनो ओर को नोन वेडिंग जोन घोषित किया गया है। नोन वेडिंग जोन में अस्थाई ठेला, पार्किंग, केबिन, व अस्थाई दुकाने लगाने पर प्रतिबंध लगाया गया है। इस क्षेत्र में किसी भी प्रकार से अस्थाई व्यवसायिक गतिविधियां संचालित करने वालो के विरुद्ध नियमानुसार कार्यवाई अमल में लाई जाएगी। जिसके लिए सम्बन्धित स्वयं जिमेदार होंगे।

आर्म्स एक्ट वाछित अपराधी गिरफ्तार

बढ़ता राजस्थान

मालपुरा (कृष्णचन्द्र विजय)। मालपुरा वृत की डिग्गी पुलिस ने आर्म्स एक्ट वाछित अपराधी को गिरफ्तार किया है। डिग्गी थानाधिकारी सत्यनारायण चौधरी ने बताया कि पुलिस अधीक्षक विकास सांगवान व अतिरिक्त पुलिस अधीक्षक मालपुरा मोटाराम बेनीवाल के निर्देशानुसार डिग्गी पुलिस ने वाछित अपराधियो के घड़पकड़ के अभियान में तेजी लाई गई। इसही कड़ी में पुलिस ने डिग्गी पुलिस थाने में दर्ज आर्म्स एक्ट के वाछित आरोपी महेन्द्र नायक पुत्र जिम्सी नायक निवासी रजवास थाना बरोनी को गिरफ्तार किया जाकर न्यायालय में पेश किया जाएगा।

एक रात में हुई 147 एमएम बारिश, शहर में अनेक स्थानो पर भरा पानी, रामसागर बांध की चली चादर सहोदरा नदी उफान पर, बम्ब तालाब हुआ ओवर फ्लो

बढ़ता राजस्थान

मालपुरा (कृष्णचन्द्र विजय)। मालपुरा शहर व आसपास के क्षेत्रो में केवल एक ही रात में 147 एमएम बारिश हो जाने के बाद चारो ओर सितम और परेशानी पानी ही पानी दिखाई दिया। मालपुरा शहर व आसपास के क्षेत्रो में बारिश का दौर बीति रात्रि आठ बजे से शुरू हुआ। शुरूआती दौर में काफी तेज बारिश होने के बाद रात भर रूक रूक कर कभी तेज तो कभी कम बारिश का दौर चला। बुधवार को सुबह आठ बजे बाद तक भी रूक रूक कर बारिश होती रही। इस बारिश के बाद शहर के अति प्राचीन बम्ब तालाब ओवरफ्लो होकर चादर में से पानी निकलने लगा। वहीं मालपुरा से केकड़ी की ओर जाने वाले सड़क मार्ग पर पड़ने वाली सहोदरा नदी अफान पर रही। साथ ही मालपुरा से रौण्डलिया बुजुर्ग की ओर जाने वाले मुख्य रास्ते में पानी भर जाने के बाद रौण्डलिया बुजुर्ग का सम्पर्क मालपुरा से कट गया और आवागमन बाधित हो जाने से ग्रामीणो को भारी परेशानियो का सामना करना पड़ा। रात भर हुई बारिश को किसान परेशानी की बारिश बता रहे हैं। क्योंकि इस समय खेतो में बुवाई चल रही है, जिसमें कई खेतो में तो बुवाई हो भी चुकी है लेकिन रात की बारिश से खेतो में पानी भर जाने से बोए गए बीज खराब हो गए व जिन खेतो में बुवाई नहीं हो



सकी उनमें पानी भर जाने से बुवाई नहीं हो सकती। इधर मालपुरा शहर में रात भर चले बारिश के दौर के बाद व्यास सर्किल, तहसीलदार व उपखण्ड अधिकारी कार्यालय व आवास, पंचायत समिति कार्यालय तथा राउमावि के खेल मैदान के अलावा महावीर मार्ग, बस स्टैण्ड, नवीन मण्डी, गांधी पार्क सहित अन्य कई स्थानो पर पानी भर गया। कई जगहो पर बारिश का पानी अधिक भरा होने से दुकानो व घरों में पानी घुस जाने से नुकसान भी हुआ। इसके अलावा बृजलालनगर क्षेत्र में माताजी के मन्दिर के आगे सड़क पर पानी

जमा होने से आवागमन बाधित रहा। जल संसाधन विभाग के नियन्त्रण कक्ष से मिली जानकारी के अनुसार बुधवार को सुबह आठ बजे तक मालपुरा में 147 एमएम, चांदसेन में40 एमएम,टोरड़ी सागर क्षेत्र में 91 एमएम व लाम्बाहरिसिंह क्षेत्र में 33 एमएम बारिश दर्ज की गई। क्षेत्र में बारिश के दौर के बाद टोरड़ी सागर बांध में अब तक 22.8 फुट, बैरूसागर चांदसेन में 13.3 फुट, रामसागर लाम्बाहरिसिंह बांध ओवरफलो होकर चादर चलने लगी। बांधों में पानी की आवक लगातार बनी हुई।

जिला कलेक्टर ने किया ग्राम पंचायत पंवालिया में शिविर का निरीक्षण

घुमंतू एवं अर्द्धघुमंतु परिवारों को सौंपे आवासीय पट्टे

बढ़ता राजस्थान

टोंक,(का.स.)। पंडित दीनदयाल उपाध्याय अंत्योदय संबल पखवाड़े के तहत बुधवार को जिले की कई ग्राम पंचायतों में शिविर आयोजित किए गए। इन शिविरों में सीमाज्ञान, आपसी सहमति से भूमि विभाजन, रास्ता खोलने, आवासीय पट्टे एवं खाद्य सुरक्षा योजना आदि से जुड़े प्रकरणों का निस्तारण कर ग्रामीणों को राहत दी गई। टोडारयसिंह उपखंड की ग्राम पंचायत पंवालिया में आयोजित शिविर का जिला कलेक्टर कल्पना अग्रवाल ने निरीक्षण किया। उन्होंने शिविर के दौरान विभिन्न कार्डेटर्स पर जाकर आमजन की समस्या समाधान एवं उन्हें राहत प्रदान करने के निर्देश दिए। शिविर में जिला कलेक्टर कल्पना अग्रवाल को ग्रामीणों ने ग्राम पंचायत में पेयजल एवं विद्युत समस्या के बारे में बताया। जिला कलेक्टर ने उपखंड अधिकारी कपिल शर्मा को निर्देश दिए कि ग्राम पंचायत में आज ही खराब ट्रांसफार्मर को



बदला जाए तथा जहां-जहां पेयजल लाइनें क्षतिग्रस्त हैं उन्हें ठीक किया जाए। उन्होंने सभी अधिकारियों को कैंपों में आमजन के कामों को गंभीरता से लेने के निर्देश दिए। इसके लिए प्री कैंप एक्टिविटी को आवश्यक रूप से किया जाए, ताकि कैंप दिवस पर अधिकाधिक लोगों को सरकार की योजनाओं का लाभ मिल सके। जिला कलेक्टर ने खाद्य सुरक्षा योजना में आए आवेदनों के निस्तारण को लेकर प्रो एक्टिव होकर कार्य करने के निर्देश दिए। शिविर में चिकित्सा विभाग की टीम के पास बीपी, शुगर की जांच करने के लिए आवश्यक उपकरण नहीं मिलने पर नाराजगी जताई।

अंत्योदय संबल पखवाड़ें में 4 परिवारों को मिले आवासीय पट्टे

पंडित दीनदयाल उपाध्याय अंत्योदय संबल पखवाड़ा ग्रामीणों के लिए आशा की किरण बनकर सामने आ रहा है। बुधवार को ग्राम पंचायत पंवालिया में आयोजित शिविर में 4 परिवारों राधेश्याम, सीताराम, हजारी मोग्या और सीता मोग्या का उनके वर्षों पुराने आवासीय पट्टे का इंतजार खत्म हुआ। इन परिवारों को मौके पर ही उनके आवासीय पट्टे सौंपे गए, जिससे उनके चेहरे खुशी से खिल उठे। लाभार्थियों ने कहा कि ग्राम पंचायत में आयोजित इस शिविर में त्वरित कार्रवाई करते हुए, पंचायत समिति विकास अधिकारी सतपाल कुमावत ने उनके आवेदन स्वीकार करवाए। इसके बाद सरपंच और ग्राम पंचायत के कार्मिकों ने सभी आवश्यक प्रक्रियाओं को पूरा किया। आवासीय पट्टे प्राप्त होने पर लाभार्थियों ने अपनी खुशी जाहिर करते हुए मुख्यमंत्री श्री भजनलाल शर्मा का हृदय से आभार व्यक्त किया। उन्होंने कहा कि पंडित दीनदयाल उपाध्याय अंत्योदय संबल पखवाड़ा वास्तव में गरीबों और जरूरतमंदों के लिए वरदान साबित हो रहा है।

मुख्यमंत्री जनसहभागिता योजना में जमा कराई 66 हजार रुपए की राशि

बढ़ता राजस्थान

सवाई माधोपुर (राकेश शर्मा)। जिला प्रशासन एवं शिक्षा विभाग के संयुक्त तत्वावधान में जिले में संचालित अभिनव कार्यक्रम भविष्य की उड़ान से प्रेरित होकर राजकीय उच्च माध्यमिक विद्यालय गोठ बिहारी के लिए विद्यालय स्टाफ एवं जन सहयोग से एकत्रित 66 हजार रुपए की राशि मुख्यमंत्री जनसहभागिता विद्यालय विकास योजना में जमा करने हेतु समग्र शिक्षा जिला कार्यालय को प्राप्त हुई है। यह राशि मुख्यमंत्री जनसहभागिता विद्यालय विकास योजना के अंतर्गत विद्यालय के आधारभूत ढांचे के विकास हेतु जमा करवाई गई। उक्त राशि का चेक प्रधानाचार्य ईश्वर चंद खंगार द्वारा एडीपीसी समग्र शिक्षा दिनेश कुमार गुप्ता को सुपुर्द किया।

कार्यक्रम अधिकारी समग्र शिक्षा हेमराज मीना ने बताया कि विद्यालय से प्राप्त 66 हजार रुपए की राशि में राज्य सरकार द्वारा योजनामद के रूप में 60 प्रतिशत राज्य सरकार से अंशदान के तहत 99 हजार रुपए अतिरिक्त प्राप्त होंगे। इस प्रकार कुल 1 लाख 65 हजार रुपए की राशि विद्यालय विकास एवं प्रबंधन समिति द्वारा विद्यालय



में इनवर्टर, कंप्यूटर, पिंटर, फर्नीचर, विद्यालय सौंदर्यकरण सहित अन्य भौतिक विकास कार्यों में उपयोग ली जाएगी जिला प्रशासन एवं शिक्षा विभाग की यह पहल शिक्षा के क्षेत्र में सुधार लाने और बच्चों को बेहतर शिक्षा वातावरण प्रदान करने के

लिए एक महत्वपूर्ण कदम है। इस अवसर पर सहायक परियोजना समन्वयक राकेश कुमार मीना, उप प्रधानाचार्य लुकमान अहमद,कार्यक्रम अधिकारी चंद्र मोहन शर्मा, शारीरिक शिक्षक गोविंद प्रसाद गुप्ता सहित अन्य ग्रामवासी उपस्थित रहे।



जेडीसी ने निकाली जेडीए की तीन आवासीय योजनाओं की लॉटरी, आमजन को मिला अपनं सपनों का भूखण्ड

बढ़ता राजस्थान

जयपुर, (का.स.)। राजस्थान सरकार द्वारा आमजन को सशक आवासीय अवसर प्रदान करने के उद्देश्य से जयपुर विकास प्राधिकरण की तीन प्रमुख आवासीय योजना – गंगा विहार, यमुना विहार एवं सरस्वती विहार आवासीय योजनाओं की लॉटरी बुधवार, 02 जुलाई को जयपुर विकास आयुक्त आनन्दी द्वारा निकाली गई।

जेडीसी ने कहा माननीय मंत्री महोदय ने विधानसभा में आश्वासन दिया था कि जेडीए इसी वर्ष में 7 आवासीय योजनाएं विकसित करेगा और लॉटरी से आवंटन करेगा। बुधवार को निकाली गई तीन आवासीय योजनाओं एवं पूर्व की तीन आवासीय योजनाओं सहित कुल 6 योजनाएँ लांच की जा चुकी है और शेष एक योजना भी शीघ्र लांच की जायेगी। जेडीए रीजन का विस्तार होना है, जिसके पश्चात् माननीय मुख्यमंत्री महोदय एवं माननीय नगरीय विकास मंत्री महोदय की अग्रमति से नई योजनाएं विस्तार किये गये रीजन में लाई जायेंगी।

जेडीए का प्रयास रहा है कि काफी वर्षों बाद पुनः योजनाएं लांच कर लॉटरी से भूखण्डों का आवंटन किया जा रहा है। राजस्थान सरकार की मंशा है कि उचित दरों पर आमजन को अपना आशियाना बनाने हेतु भूखण्ड मिल सके। इस मंशा को पूरा



करने हेतु जेडीए लगातार प्रयासरत है।

जयपुर विकास आयुक्त आनन्दी ने बताया कि जेडीए द्वारा कुल 765 भूखण्डों के आनलाईन आवेदन 16 जून, 2025 तक आमंत्रित किए गये थे। तीन आवासीय योजनाओं – गंगा विहार, यमुना विहार एवं सरस्वती विहार में पृथक-पृथक श्रेणियों के 765 भूखण्डों का आवंटन लॉटरी के माध्यम से किया गया है। यह योजनाएं गरीब एवं मध्यम वर्ग के आवास का सपना साकार करने की दिशा में एक महत्वपूर्ण कदम है।

उन्होंने बताया कि माननीय नगरीय विकास, स्वायत्त शासन एवं आवासन मंत्री श्री झाबर सिंह खरां द्वारा 12 मई, 2025 को जेडीए परिसर में शुभारम्भ किया

गया था। जयपुर विकास आयुक्त आनन्दी ने बताया कि माननीय मुख्यमंत्री महोदय के कुशल नेतृत्व में गरीब एवं मध्यम वर्ग के आवास का सपना साकार करने के लिए जयपुर विकास प्राधिकरण द्वारा जयपुर में प्रमुख लोकेशनों पर तीन आवासीय योजनाओं – गंगा विहार, यमुना विहार एवं सरस्वती विहार सृजित की गई थी।

जेडीसी ने बताया कि सफल आवंटियों द्वारा प्रस्तुत दस्तावेजों की जांच जोन स्तर पर करवाई जाकर नागरिक सेवा केन्द्र में सरस्वती विहार योजना (जोन-12) का कैम्प दिनांक 15 व 16 जुलाई, 2025, गंगा विहार योजना (जोन-13) का कैम्प दिनांक 17 व 18 जुलाई, 2025 एवं यमुना विहार योजना (जोन-14) का

कैम्प दिनांक 21 व 22 जुलाई, 2025 को आयोजित कर आवंटन सह मांग पत्र जारी किये जायेंगे।

गंगा विहार आवासीय योजना जोन-13 के ग्राम बस्सी के खसरा नं. 1629, 1930 व 1931 पर जयपुर-आगरा राष्ट्रीय राजमार्ग से 2.50 किलोमीटर की दूरी पर कुषि अनाज मण्डी बस्सी के पीछे, बस्सी रेलवे स्टेशन के समीपस्थ स्थित है एवं योजना में 30.00 मीटर चौड़ी सड़क से पहुँच मार्ग उपलब्ध होता है। योजना में कुल 233 भूखण्ड है। उक्त योजना में 45 वर्गमीटर से 120 वर्गमीटर तक के भूखण्ड उपलब्ध है। 45 व.मी. तक के भूखण्डों की संख्या 131, 45 व.मी. से अधिक 75 व.मी. तक के भूखण्डों की संख्या 36 एवं 75 व.मी. से अधिक 120 वर्ग

मीटर तक के भूखण्डों की संख्या 66 है। योजना की आरक्षित दर रुपये 14,000/- प्रति व.मी. है। योजना में 24 हजार आवेदन प्राप्त हुए।

यमुना विहार आवासीय योजना जोन-14 के ग्राम काठावाला तहसील-चाकसू के खसरा 23,25,26,37,38, 74,122,126 व 127 एवं ग्राम झुझारपुरा तहसील-चाकसू के खसरा 13,29,30,30/186, 31,68,70,87,88 एवं 89 पर जयपुर से चाकसू जाने वाली 90 मीटर टॉक रोड पर व जयपुर एयरपोर्ट से लगभग 39 किलोमीटर की दूरी पर स्थित है। योजना में कुल 232 भूखण्ड है। उक्त योजना में 45 वर्गमीटर से 220 वर्गमीटर तक के भूखण्ड उपलब्ध है। 45 व.मी. तक के भूखण्डों की संख्या 43, 45 व.मी. से अधिक 75 व.मी. तक के भूखण्डों की संख्या 66, 75 व.मी. से अधिक 120 वर्ग मीटर तक के भूखण्डों की संख्या 74, 120 व.मी. से अधिक 220 वर्ग मीटर तक के भूखण्डों की संख्या 11 एवं 220 वर्ग मीटर से अधिक के भूखण्डों की संख्या 38 है। योजना की आरक्षित दर रुपये 15,500/- प्रति व.मी. है। योजना में 19 हजार आवेदन प्राप्त हुए।

इस अवसर पर जयपुर विकास प्राधिकरण के वरिष्ठ अधिकारीगण, जनप्रतिनिधिगण, भारी संख्या में आमजन उपस्थित रहे।



बिना दस्तावेजों के विलनिक चला रहे झोलाछाप डॉक्टर पर चिकित्सा एवं स्वास्थ्य विभाग ने मारा छापा

बढ़ता राजस्थान

कोटपूतली (बिछूराम सैनी)। क्षेत्र में बिना वैद्य लाईसेंस एवं आवश्यक दस्तावेजों के एलौपेथी चिकित्सा की प्रैक्टिस कर रहे झोलाछाप डॉक्टरों की अब खैर नहीं है। उल्लेखनीय है कि आये दिन झोलाछाप डॉक्टरों द्वारा मरीजों को गलत उपचार दिये जाने के समाचार सामने आते रहते हैं। जिसके चलते मरीजों की हालत बिगड़ जाती है। कुछ मामलों में तो जान पर भी बन आती है। लेकिन किसी कार्यवाही के अभाव में ऐसे तत्व कानून के पिक्के से बच निकलते हैं। चिकित्सा एवं स्वास्थ्य विभाग ने ऐसे झोलाछाप डॉक्टरों के विरुद्ध कार्यवाही शुरू की है। इसी क्रम में विभाग की टीम ने कस्बे में बिना लाईसेंस के प्रैक्टिस कर रहे एक झोलाछाप चिकित्सक की क्लिनिक पर छापा मारा। जिसके बाद उसके विरुद्ध स्थानीय थाने में मामला भी दर्ज करवाया गया है। पुलिस से प्राप्त जानकारी के अनुसार कस्बे के मोहल्ला सराय स्थित राजकीय सरदार जनाना अस्पताल के वरिष्ठ चिकित्सा अधिकारी ने दर्ज करवाया कि सीएमएचओ डॉ. आषीप सिंह शेखावत के निर्देश पर टीम का गठन किया गया। जिसमें बीसीएमओ डॉ. पुरन चन्द गुर्जर, तहसीलदार रामधन गुर्जर,

डीसीओ मुकेश चौधरी, स्थानीय थाने के हेड कॉनि. राजेन्द्र सिंह व वरिष्ठ चिकित्सा अधिकारी डॉ. दिलीप पंवार कस्बा स्थित राठौड़ पार्क के नजदीक प्रिंस प्लाजा पहुंचे। जहां जगत क्लिनिक के नाम से एक क्लिनिक का संचालन हो रहा था। जहां एक व्यक्ति कुर्सी पर बैठा हुआ था एवं ड्रिप लगाकर तीन मरीज बैड पर लेटे हुये थे। टीम द्वारा पुछने पर उक्त व्यक्ति ने अपना परिचय जगत सिंह (51) पुत्र हुकुम सिंह शेखावत निवासी श्याम मंदिर के पास, कोटपूतली के रूप में दिया। उक्त व्यक्ति से क्लिनिक के संचालन के रूप में पंजीयन के बारे में पुछा गया तो उसने पंजीयन होना नहीं बताया। क्लिनिक में भर्ती तीन मरीजों के ड्रिप लगी हुई थी। जिनका उपचार उक्त व्यक्ति जगत सिंह

द्वारा आधुनिक एलौपेथी प्रक्रिया से किया जा रहा था। टीम ने उक्त व्यक्ति जगत सिंह से एलौपेथी चिकित्सा के सम्बंध में आवश्यक औषधि संग्रहण की जानकारी चाही तो किसी भी विभाग द्वारा जारी वैद्य प्रमाण पत्र अथवा राजस्थान मेडीकल काउंसिल की आरएमसी डिग्री समेत किसी भी प्रकार का दस्तावेज प्रस्तुत नहीं किया गया। मौके पर से टीम ने बड़ी मात्रा में एलौपेथी चिकित्सा के यंत्र, दवाई, क्रिम, इंजेक्शन, ड्रिप, केन्थुला आदि मेडीसिन किट भी बरामद किये। टीम ने सभी सामान को जप्त करते हुये मौके की विडियोग्राफी करवाते हुये स्थानीय पुलिस थाने में मामला दर्ज करवाया है।

निःशुल्क आयुर्वेदिक एवं होम्योपैथिक चिकित्सा शिविर 08 जुलाई को

बढ़ता राजस्थान	जन्मदिवस के उपलक्ष्य में
कोटपूतली (बिछूराम सैनी)। कस्बे के कृष्णा टॉकज के पास स्थित राजकीय आयुर्वेदिक अस्पताल में स्व. मदन लाल गुप्ता की स्मृति में उनके 74 वें	आगामी 08 जुलाई को प्रातः 09 से सायं 04 बजे तक निःशुल्क आयुर्वेदिक एवं होम्योपैथिक चिकित्सा शिविर आयोजित होगा। नवीन गुप्ता ने बताया कि शिविर में वरिष्ठ

Executive Engineer Water Resources Division Tonk

Fill No.1342	Fsyr : 26-6-2025
Notice Inviting Bid (Short Term NIT5/2025-26)	
Bids for 5 nos works under M&R invited from interested bidders from 27.6.2025 to dated 03.07.2025 upto 06.00 PM Other Particulars of the bid may be visited on the procurement portal (http://sppp.raj.nic.in) of the state. The approximate value of the procurement in Total Rs. 23.77 Lacs.	
UBN No.	
1. WRD2526WSOB00569	3. WRD2526WSOB00572
2. WRD2526WSOB00570	4. WRD2526WSOB00573
5. WRD2526WSOB00574	
NIB Code WRD2526A0202	(Niranjan Lal Meena) Executive Engineer Water Resouces Divison Tonk

भाजपा नेता शाह नवाज़ अंसारी बने नागल मंडल उपाध्यक्ष विद्याधर नगर विधानसभा में संगठन ने दी नई जिम्मेदारी



है, उस पर खरा उतरने की पूरी कोशिश करूंगा। शाह नवाज़ अंसारी को क्षेत्र में सक्रिय और जमीनी नेता के रूप में जाना जाता है। उनकी नियुक्ति को आगामी स्थानीय चुनावों के दृष्टिकोण से भी महत्वपूर्ण माना जा रहा है।

कोटा मे तनाव मे आये छात्र ने किया सुसाइड कहा नीचे दादी बुला रही,जब मां वापस उपर आई तब तक फंदे पर झूल गया,चाचा ने बताया तनाव में था।



से घर आया था। फर्स्ट फ्लोर पर मां से कहा कि नीचे दादी बुला रही है। मां के नीचे जाने के बाद कमरे का गेट बंद कर पंखे से फांसी लगा ली। दुकान से पिता रात साढ़े 8 बजे आए। ऊपर जाकर कमरा खटखटाया लेकिन उसने नहीं खोला। खिड़की से देखा तो फंदे से लटका मिला। दरवाजा तोड़कर तुरंत हॉस्पिटल लेकर गए लेकिन जान नहीं बच पाई।

अवैध देशी कट्टे से फायर कर जानलेवा हमला करने वाले दो बदमाशों को पकड़ा

जयपुर, (का.स.)। सोडाला थाना पुलिस ने कार्रवाई करते हुए आपसी कहासुनी में हुई रंजिश को लेकर अवैध देशी कट्टे से फायर कर जानलेवा हमला करने वाले दो बदमाशों को पकड़ा है और उनके पास से देशी कट्टा,खाली कारतूस सहित वारदात में प्रयुक्त एक दुपहिया वाहन भी जब्त किया है। फिलहाल आरोपियों से पूछताछ की जा रही है। पुलिस उपायुक्त जयपुर (दक्षिण) दिगंत आनन्द ने बताया कि 28 जून को लक्ष्मी नगर राकडी सोडाला जयपुर के रहने वाले पीडित हितेन्द्र सिंह और उसके पिता रघुवीर सिंह से हुई आपसी कहासुनी और गाली गलौच को लेकर उन पर अवैध देशी कट्टे से फायर कर जान से मारने की नियत से जानलेवा हमला करने वाले गौरव मेहरा उर्फ गौरव कश्यप निवासी रांकडी सोडाला जयपुर और हनी जंडेल निवासी खातीपुरा रोड पंचवटी कॉलोनी सोडाला जयपुर को गिरफ्तार किया है। जिनके पास से देशी कट्टा,खाली कारतूस सहित वारदात में प्रयुक्त एक दुपहिया वाहन बरामद किया है। पुलिस ने मामला दर्ज कर जांच अवैध हथियार की खरीद—फरोख्त के बारे में जानकारी कर रही है।

मिस कैटेगरी में जयंती रॉय और मिसेज में चारपसी लूप ने जीता विनिंग टाइटल

नेशनल लेवल ब्यूटी पेजेंट मिस एंड मिसेज टॉप मॉडल इंडिया का हुआ भव्य आयोजन
बढ़ता राजस्थान
जयपुर (का.स.)। राजधानी जयपुर में एम एम टी मॉडल की ओर से एवं आलमीन स्टूडियो के सहयोग से नेशनल लेवल ब्यूटी पेजेंट मिस एंड मिसेज टॉप मॉडल इंडिया 2025 का आयोजन किया गया। ब्यूटी पेजेंट थीम पर आयोजित हुए इस फैशन इवेंट में मिस एवं मिसेज कैटेगरी की फीमेल मॉडल्स ने अपने हुनर और स्टायल से सबका दिल जीता। आयोजक अशफाक शाह ने बताया कि इस प्रतियोगिता का उद्देश्य था देशभर की युवा और विवाहित महिलाओं को एक ऐसा मंच देना जहाँ वे आत्मविश्वास, प्रतिभा और खूबसूरती के साथ अपनी पहचान बना सकें। इस प्रेजेंट में देशभर के विभिन्न राज्यों जैसे बेंगलुरु, अरुणाचल प्रदेश, दिल्ली, झांसी (उत्तर प्रदेश), जयपुर, भिवाड़ी, अजमेर और कोलकाता से मॉडल्स ने हिस्सा लिया और मंच पर अपने टैलेंट का प्रदर्शन किया। इस फैशन इवेंट में फैशन कोरियोग्राफी की जिम्मेदारी रश्मि युकी द्वारा की गई वहीं प्रतिभागियों के ग्लेमरस लुक के लिए मेकअप का जिम्मा ला लाइमलाइट यूनिसेक्स सैलून की कोशिकी कुमार ने बखूबी निभाया। कार्यक्रम की होस्ट खुशी सिंघल रहीं, जिन्होंने अपनी शानदार एंकरिंग से समा बांध दिया। इस प्रतियोगिता के ज्यूरी पैनल में बरखा शाह, डॉ. कल्पना रावत और शहजाद अली मौजूद रहे, उन्होंने निष्पक्षता के साथ प्रतिभागियों का मूल्यांकन किया। कार्यक्रम में बतौर स्पेशल गेस्ट अमित सक्सेना, रूपेश जौहरी, हेमकांत सिंह और अंकित यादव ने शिरकत की।

उधार दिए माल के रुपए के बदले मिल रही धमकियों से परेशान व्यवसायी ने जहर खाकर की आत्महत्या

जयपुर, (का.स.)। श्याम नगर थाना इलाके में व्यवसायी द्वारा जहर खाकर आत्महत्या करने का मामला सामने आया है। पुलिस जानकारी में सामने आया कि व्यवसायी जहर खाने से पहले वीडियो बनाकर अपने दोस्त को भेजा। वीडियो में उधार दिए माल के रुपए के बदले मिल रही धमकियों से परेशान होकर आत्महत्या करने की बात कही। पुलिस ने सवाई मानसिंह अस्पताल में पोस्टमॉर्टम करवाकर शव परिजनों को सौंपा। पुलिस ने आत्महत्या के लिए उक्तधने का मामला दर्ज कर जांच कर रही है। जांच अधिकारी एसआई धर्मेन्द्र कुमार ने बताया कि वैशाली के इंद्रप्रस्थ कॉलोनी निवासी मनमोहन (54) पुत्र गोपाल तोषनीवाल ने जहर खाकर आत्महत्या की है। जिसकी चांदपोल बाजार के मिश्रा राजाजी के रास्ते स्थित अग्रवाल मार्केट में सदीप एजेंसी के नाम से फर्म है। जो पिछले करीब बीस साल से चाय पत्ती का बिजनेस कर रहे थे। जानकारी में सामने आया कि पिछले कई सालों से चौधरी टी ट्रेडर्स के ऑनर नाथूराम चौधरी उधार माल ले रहे थे। जहां नाथूराम चौधरी ने करीब 10-11 लाख रुपए का माल व्यवसायी मनमोहन ने उधार लेकर रकम नहीं चुकाई थी। पिछले कई महीने से उधार दिए माल के रुपए नहीं मिलने पर व्यवसायी मनमोहन परेशान चल रहे थे। नाथूराम चौधरी और उसके बेटे से उधारी मांगने पर जान से मारने की धमकियां देने लगे। अवसाद में आने पर व्यवसायी मनमोहन ने परिवार के पृछने पर नाथूराम के उधारी के रुपए मांगने पर जान से मारने की धमकी और उल्टा सोधा जवाब देने के बारे में बताया था। जिसके चलते व्यवसायी मनमोहन अपनी कार से श्याम नगर के विशिष्ट मार्ग पर स्थित नाथूराम के घर आया। उधारी मांगने पर दोनों आरोपी बाप-बेटे ने व्यवसायी मनमोहन को धमकी दी। रुपए देने से मना कर जान से मारने की व्यवसायी मनमोहन को धमकी दी गई। जहां रात को नाथूराम के घर के बाहर कार में बैठकर आत्महत्या करने के लिए मनमोहन ने जहर खा लिया।

मिलने के बहाने बुलाकर बाप-बेटे ने किया विवाहिता से दुष्कर्म

जयपुर, (का.स.)। मुरलीपुरा थाना इलाके में बाप-बेटे ने मिलने के बहाने बुला कर एक विवाहिता से दुष्कर्म करने का मामला सामने आया है। पीडिता का आरोप है कि इस दौरान आरोपितों ने अश्लील वीडियो बनाकर ब्लैकमेल कर देशशोषण किया। इस संबंध में थाने में पीडिता ने आरोपियों के खिलाफ मामला दर्ज करवाया पुलिस ने बताया कि मुरलीपुरा की रहने वाली 29 वर्षीय विवाहिता ने मामला दर्ज करवाया है कि कुछ समय पहले उसकी मुलाकात उसकी मुलाकात आरोपितों से हुई थी। बातचीत के दौरान आरोपी ने मिलना-जुलना शुरू कर दिया।

(साक्षी यादव) सहायक अभियन्ता नहर उपखण्ड चतुर्थ बीसलपुर परियोजना, टोंक

(पंकज कुमार खजौतिया) अधिशाषी अभियन्ता नहर खण्ड प्रथम बीसलपुर परियोजना, टोंक

(प्रहलाद राय खोईवाल) अधीक्षण अभियन्ता बांध वृत्त, बीसलपुर परियोजना देवली

मोहर्रम पर्व को लेकर जिला स्तरीय शांति समिति की बैठक सम्पन्न

शांति और सौहार्दपूर्ण माहौल में त्योहार मनाने का लिया संकल्प

बढ़ता राजस्थान

ब्यावर (विष्णु दत्त धीमा-)। आगामी मोहर्रम पर्व एवं अन्य धार्मिक आयोजनों को शांतिपूर्ण और सौहार्दपूर्ण वातावरण में सम्पन्न कराने को लेकर मंगलवार को जिला कलेक्ट्रेट सभागार में जिला स्तरीय शांति समिति की बैठक आयोजित की गई। बैठक की अध्यक्षता जिला कलेक्टर श्री कमल राम मीना ने की। इस अवसर पर पुलिस अधीक्षक श्याम सिंह, अतिरिक्त जिला कलेक्टर श्री मोहनलाल खटनावलिया, अतिरिक्त पुलिस अधीक्षक एवं समिति के सदस्य- सचिव श्री भूपेंद्र, उपखंड अधिकारी श्री दिव्यांश सिंह, जिले के सभी थानाधिकारी, प्रशासनिक अधिकारी, कर्मचारी एवं विभिन्न समुदायों के प्रतिनिधिगण बड़ी संख्या में मौजूद रहे। बैठक में मोहर्रम पर्व की तैयारियों, कानून-व्यवस्था, परंपरागत ताजिया जुलूसों के रूट, समयबद्धता, सुरक्षा व्यवस्था, साम्प्रदायिक सौहार्द बनाए रखने सहित विभिन्न विषयों पर विस्तार से चर्चा की गई।

22 ताजिए होंगे निकाले, तय होंगे रूट और समय

अतिरिक्त पुलिस अधीक्षक श्री भूपेंद्र ने बताया कि इस वर्ष जिले में कुल 22 ताजिए निकालने के लिए लाइसेंस जारी किए जा रहे हैं। उन्होंने सभी ताजियादारों को रूट, समय, अनुमति, कानून व्यवस्था और अन्य नियमों की पूरी जानकारी दी तथा सहयोग की अपील की।

धार्मिक आयोजनों में भाईचारे का संदेश - जिला कलेक्टर

बैठक में जिला कलेक्टर श्री मीना ने कहा कि ब्यावर शहर हमेशा से सांप्रदायिक सौहार्द और भाईचारे के लिए जाना जाता रहा है। सभी धर्मों का सम्मान करना और किसी की भावना को ठेस न पहुंचे, यह हम सबकी सामूहिक जिम्मेदारी है। धार्मिक पर्व अनुशासन और एकता का संदेश देते हैं, इसलिए संयम और सहयोग आवश्यक है।

सावधानी और सजगता आवश्यक - पुलिस अधीक्षक

पुलिस अधीक्षक श्री श्याम सिंह ने कहा कि त्योहारों के दौरान सभी लाइसेंसधारी अधिक सतर्क रहें। एक-एक व्यक्ति की जिम्मेदारी होती है कि वह शांति बनाए रखने में अपना योगदान दे। सभी सुझावों और निर्देशों की पालना सुनिश्चित की जाए।



व्यवस्थाओं को लेकर दिए निर्देश

बैठक में साफ-सफाई, बिजली एवं केबल तारों की सुरक्षा, प्रकाश व्यवस्था, पेयजल आपूर्ति, अग्निशमन वाहन की उपलब्धता, सुरक्षा बलों की तैनाती, यातायात प्रबंधन, पार्किंग व्यवस्था, रूट डायवर्जन और साइनबोर्ड आदि व्यवस्थाओं पर भी चर्चा हुई। सभी संबंधित विभागों को आवश्यक व्यवस्थाएं समय पर सुनिश्चित करने के निर्देश दिए गए।

सी.एल.जी. बैठकों के आयोजन पर जोर

थाना प्रभारियों को निर्देशित किया

गया कि वे अपने-अपने थाना क्षेत्रों में शीघ्र सी.एल.जी. (सिटी लेवल ग्रुप) की बैठक आयोजित करें ताकि स्थानीय स्तर की समस्याओं का समाधान पहले ही किया जा सके।

सभी समुदायों से शांति और सहयोग की अपील

बैठक के अंत में जिला एवं पुलिस प्रशासन की ओर से सभी समुदायों से अपील की गई कि वे अपने धार्मिक आयोजनों को कानून के दायरे में रहकर, पूर्ण शांति और सौहार्द के साथ सम्पन्न करें तथा प्रशासन को पूर्ण सहयोग प्रदान करें।

आफत बना कीचड़ बच्चे कैसे पहुंचे स्कूल में?

ग्रामीण बोले समस्या उठाते हैं, समाधान कोई नहीं करता

बढ़ता राजस्थान

नैनवां, (टी.आर सैनी)। बारिश के दौर में कीचड़ व गंदे पानी का भराव स्कूली बच्चों के लिए आफत बनने लगे हैं। स्कूल खुलने के साथ ही स्कूलों में बच्चों का आना जाना शुरू हो गया है। शिक्षण संस्थाओं में एक बार फिर बच्चों की किलकारियां गुंजने लग गई हैं। लेकिन नैनवां ब्लॉक क्षेत्र के राजकीय उच्च माध्यमिक विद्यालय सुथली में बच्चे आने से कतरा रहे हैं। ग्रामीणों ने बताया कि मेन रोड से स्कूल तक पहुंचने वाले आम रास्ते पर बारिश के दौरान कीचड़ एवं गंदा पानी भरा हुआ है। जिसमें होकर बच्चों को पैदल पैदल स्कूल आना पड़ता है। जिससे बच्चों के कपड़े खराब हो जाते हैं। कई बार तो बच्चे कीचड़ में गिर जाते हैं। सामाजिक कार्यकर्ता धनपाल मीणा ने बताया कि पूर्व राज्य मंत्री अशोक चांदना एवं पूर्व जिला प्रमुख के समक्ष भी उस समय इस रास्ते की समस्या को ध्यान में लाया गया था लेकिन आज दिन तक समस्या पर किसी ने ध्यान नहीं दिया। प्रधान ने दिये निर्देश- सामाजिक कार्यकर्ता धनपाल मीणा ने मौके स्थिति के हालात को दिखाते हुए विडियो एवं फोटो सोशल मीडिया पर डाले जाने पर पंचायत समिति प्रधान पदम नागर ने ग्राम विकास अधिकारी



को पत्र लिख कर स्कूली बच्चों के लिए आम रास्ते को कीचड़ रहित करने का निर्देश दिया गया है। दूसरी ओर स्कूल स्टॉफ भी इस कीचड़ भरे रास्ते से बहुत परेशान हैं। स्कूल पहुंचने के लिए वे साधन का इंतजार करते रहते हैं। कई बार तो स्टॉफ को भी कपड़े खराब करके स्कूल में पहुंचना पड़ता है।

दो दिवसीय राष्ट्रीय सम्मेलन में ना कपासन अध्यक्ष मंजू देवी सोनी भाग लेंगी

बढ़ता राजस्थान

कपासन (नि.स.)। हरियाणा के गुरुग्राम में आयोजित हो रहे दो दिवसीय राष्ट्रीय सम्मेलन में नगर पालिका कपासन अध्यक्ष मंजू देवी सोनी भाग लेंगी। जानकारी अनुसार स्वायत्त शासन विभाग राजस्थान के निदेशक एवं विशिष्ट सचिव इंद्रजीत सिंह के निर्देशानुसार भारतीय संसद द्वारा हरियाणा विधानसभा के सहयोग से दो दिवसीय राष्ट्रीय सम्मेलन का आयोजन किया जा रहा है।इस सम्मेलन में भाग लेने हेतु नगर पालिका कपासन अध्यक्ष मंजू देवी सोनी को नामांकित किया गया है।इस राष्ट्रीय सम्मेलन का 3 एवं 4 जुलाई 2025 को हरियाणा के गुरुग्राम में आयोजन होगा।जिसका विषय संवैधानिक लोकतंत्र को मजबूत करने एवं राष्ट्र निर्माण में शहरी स्थानीय निकायों की भूमिका है। उल्लेखनीय है कि देशभर से विभिन्न राज्यों एवं केंद्र शासित प्रदेशों के महापौर,अध्यक्ष एवं सभापतियों को आमंत्रित किया गया है।इस सम्मेलन हेतु चित्तौड़गढ़ जिले की नगर पालिका कपासन की अध्यक्ष मंजू देवी सोनी के नामांकन को क्षेत्र की जनता जनार्दन द्वारा गौरवान्वित रूप में देखा जा रहा है।साथ ही दो दिवसीय राष्ट्रीय सम्मेलन में शहरी,लोकतांत्रित सहभागिता तथा स्थानीय शासन की भूमिका पर राष्ट्रीय स्तर पर संवाद का प्रमुख मंच होगा।

विधायक अशोक कोठारी ने ड्रेनेज व्यवस्था में सुधार हेतु यूआईटी को लिखा पत्र

बढ़ता राजस्थान

भीलवाड़ा (अमित शर्मा)। शहर विधायक अशोक कोठारी ने पट्टरी पार क्षेत्र में ड्रेनेज व्यवस्था को सुदृढ़ करने एवं सड़कों के पुनःनिर्माण हेतु यूआईटी सचिव को पत्र लिखा। मीडिया प्रभारी पंकज आडवाणी ने बताया कि भीलवाड़ा में पहली बारिश के बाद ही कई जगह जल भराव की समस्या सामने आई है, इसी क्रम में व्यापारियों द्वारा गंगापुर चौराहे स्थित मुख्य रोड का बार बार टूटना व जल भराव को लेकर विधायक कार्यालय पर अपनी पीड़ा व्यक्त की है, जिसमें वहाँ की प्रमुख समस्याएँ जिनका शीघ्र-अतिशीघ्र निराकरण जर्नहित में करवाया जाए। गंगापुर चौराहा स्थित अम्बाजी मार्केट के वहाँ ड्रेनेज की व्यवस्था सही नहीं होने से आये दिन जल भराव की समस्या का सामना करना पड़ता है। सर्किट हाउस से अम्बाजी मार्केट तक मुख्य रोड व दुकानों के मध्य खाली स्थल पर इंटरलॉकिंग टाइल्स लगाने का प्रस्ताव पूर्व में आपको दिया जा चुका है। इस हेतु टाइल्स लगाने से पूर्व वहाँ पर ड्रेनेज की व्यवस्था को सुव्यवस्थित कर उसके पश्चात टाइल्स लगाने का कार्य किया जाए ताकि भविष्य में जलभराव की समस्या ना हो।गंगापुर चौराहे स्थित रिडि सिडि मार्केट पुर रोड पर बनी दुकानों से मुख्य मार्ग के मध्य से लगभग 100 फिट भूमिगत नाला बना हुआ है जो कि कब्रिस्तान के सामने बड़ी नाली में गिर रहा है। इस नाले के निर्माण को 10 वर्ष से अधिक हो चुके हैं, चोकिंग व अन्य समस्या से गंगापुर चौराहे पर जल भराव की समस्या बनी रहती है और पानी रोड पर फैल जाता है, जिससे आवागमन व यातायात प्रभावित होता है। वहीं अम्बाजी मार्केट के सामने से गंगापुर चौराहे होते हुए रेलवे फाटक तक मुख्य रोड हर वर्ष टूट जाती है, यह व्यस्त मार्ग है जहाँ पर प्रतिदिन बड़ी संख्या में दोपहिया, चौपहिया, ट्रक, बस एवं भारी वाहनों का आवागमन होता है। प्रतिवर्ष रोड टूटने का मुख्य कारण वहीं ड्रेनेज व्यवस्था का सही नहीं होना है। इस हेतु वहाँ ड्रेनेज व्यवस्था सुधार कर नवीन रोड बनाई जाये ताकि आवागमन में सुविधा हो सके।

एकमुश्त समाधान योजना के तहत 30 सितम्बर तक ऋण जमा कराने पर ब्याज में छूट

बढ़ता राजस्थान

भीलवाड़ा (अमित शर्मा)। राज्य सरकार के बजट घोषणा 2025-2026 के तहत प्रदेश मे राज. अनुसुचित जाति एवं जनजाति वित्त एवं विकास सहकारी निगम भीलवाड़ा से अनुसूचित जाति,

जनजाति, सफाई कर्मचारी वर्ग, दिव्यांगजन एवं अन्य पिछड़े वर्गों को 31 मार्च 2025 तक वितरित किये गये ऋणों पर राहत प्रदान करते हुए अतिदेय मूलधन देय राशि 30 सितम्बर 2025 तक जमा करायें जाने पर अतिदेय ब्याज एवं पेनल्टी की राशि की शत-

विभिन्न मांगों को लेकर राष्ट्रपति के नाम उपखंड अधिकारी विकास पंचोली को परिषद द्वारा दिया ज्ञापन



बढ़ता राजस्थान

निम्बाहेड़ा (प्रकाश खत्री)। राष्ट्रीय अनुसूचित जाति जनजाति विकास परिषद नई दिल्ली के राष्ट्रीय अध्यक्ष प्रवीण मांगरिया एवं प्रदेश अध्यक्ष जगदीश प्रसाद मीणा के निर्देशानुसार बुधवार को महामहिम राष्ट्रपति नई दिल्ली भारत सरकार के नाम उपखंड अधिकारी निम्बाहेड़ा विकास पंचोली को परिषद के पदाधिकारीया द्वारा ज्ञापन पेश किया गया। ज्ञापन में सरकारी विभागों एवं निजी संस्थानों में ठेकेदारी प्रथा समाप्त कर स्थाई नियुक्तियां देकर बेरोजगारों को रोजगार दिया जाए। निजी संस्थान उद्योगों में जहां पर स्थाई नियुक्तियां देकर कार्य करवाना चाहिए वहां पर ठेकेदारों के द्वारा कामगार लगा कार्य करवाया जा रहा है जो बंद किया जाए एवं शिक्षित बेरोजगारों को स्थाई कर रोजगार दिया जाए। सरकार के अनुसूचित जाति जनजाति के सरकारी रिक पदों पर अनुसूचित जाति जनजाति के शिक्षित

बेरोजगारों को ही लगाया जाए। निजी संस्थानों में आरक्षण की व्यवस्था लागू की जाए एवं उन्हें स्थाई नियुक्तियां देकर रोजगार दिया जाए। जनसंख्या के आधार पर सभी वर्गों को आरक्षण दिया जाए। ज्ञापन देते हुए इस अवसर पर राष्ट्रीय अनुसूचित जाति जनजाति विकास परिषद नई दिल्ली के प्रदेश कार्यवाहक अध्यक्ष बिहारीलाल सोलंकी ,प्रदेश महासचिव रामचंद्र बामनिया, प्रदेश सचिव प्रभारी भीलवाड़ा रामचंद्र मीणा, प्रदेश उपाध्यक्ष महिला प्रकोष्ठ श्रीमती लक्ष्मी सोलंकी, जिला अध्यक्ष युवा प्रकोष्ठ राधेश्याम राव ,नगर अध्यक्ष इंद्र लाल भाँवी एडवोकेट नगर अध्यक्ष महिला प्रकोष्ठ चैनना देवी, नगर उपाध्यक्ष मांगीलाल बामनिया ,ब्लॉक युवा प्रकोष्ठ अध्यक्ष दिलखुश मीणा , प्रदेश उपाध्यक्ष सफाई मजदूर कांग्रेस संघत लाल राठौर ,नगर अध्यक्ष नगर पालिका सफाई मजदूर कांग्रेस राजेश राति गंगाराम ,गोपाल लाल, राजेश कुमार आदि उपस्थित थे।

बाल संरक्षण, बालिका सशक्तिकरण व जोखिम में बच्चों की पहचान हेतु ज़िला स्तरीय एक दिवसीय प्रशिक्षण हुआ सम्पन्न

बढ़ता राजस्थान

बूंदी (अनन्त दाधीच)। बूंदी जिले को बाल श्रम से मुक्त बनाने, सभी बच्चों का शत-प्रतिशत विद्यालयों में नामांकन सुनिश्चित करने, बाल अधिकारों की रक्षा, बालिकाओं के सशक्तिकरण और बच्चों को हिंसा व शोषण से मुक्त वातावरण प्रदान करने के उद्देश्य से बाल श्रम मुक्त बूंदी एवं यस टू स्कूल अभियान के तहत ज़िला स्तरीय एक दिवसीय प्रशिक्षण कार्यशाला का आयोजन महिला अधिकारिता विभाग, बाल अधिकारिता विभाग एवं एक्शनएड-युनिसेफ के संयुक्त तत्वावधान में किया गया,

जिसमें जिले के फ़टलाइन कार्यकर्ताओं, बाल संरक्षण हितधारकों एवं विभिन्न विभागों के प्रतिनिधियों ने सहभागिता की। प्रशिक्षण का उद्देश्य जमीनी स्तर पर कार्यरत कर्मियों को बाल संरक्षण के विभिन्न मुद्दों व बालिका शिक्षा प्रोत्साहन हेतु सामाजिक व्यवहार परिवर्तन तथा जोखिम में बच्चों की पहचान एवं रिपोर्टिंग के प्रति अधिक संवेदनशील और प्रभावी बनाना था। सहायक निदेशक महिला अधिकारिता भेरू प्रकाश नागर ने बालिका शिक्षा के महत्व पर जोर देते हुए कहा, एक शिक्षित बालिका, एक शिक्षित पीढ़ी की नींव है। उन्होंने कहा कि समाज में



आज भी कई स्थानों पर लड़कियों को शिक्षा से वंचित रखा जा रहा है, इसलिए 'अभिभावक संवाद' जैसे कार्यक्रमों के माध्यम से जन जागरूकता बढ़ाना आवश्यक है। सहायक निदेशक बाल अधिकारिता हुकमचंद जाजोरिया

ने बताया कि जिले में ग्राम स्तर तक समन्वित विभागीय प्रयासों के माध्यम से बाल श्रम, भिक्षावृत्ति में लिप्त बच्चों की पहचान, रेस्क्यू, पुनर्वास और शिक्षा से जोड़ने की कार्यवाही की जाएगी।

जिला परिषद बूंदी में चतुर्थ श्रेणी कर्मचारी का शव मिला, मौत से हड़कंप

बूंदी (अनन्त दाधीच)। जिला परिषद बूंदी में प्रतिनियुक्ति पर तैनात चतुर्थ श्रेणी कर्मचारी राजू बुधवार सुबह मृत अवस्था में पाया गया। राजू नाइट ड्यूटी पर था और सुबह जब अन्य कर्मचारी कार्यालय पहुंचे तो उसे सोफे पर मृत पाया। इस घटना से जिला परिषद स्टाफ में हड़कंप मच गया। जानकारी के अनुसार, मृतक कर्मचारी राजू जवाहर सागर डैम का निवासी था, और सिंचाई विभाग से जिला परिषद में डेपुटेशन पर आया हुआ था।

आवागमन बाधित हो गया । तेज बारिश से राजपुर पुलिया पर भी पानी पुलिया के ऊपर निकलने से आवागमन बाधित हो गया। जानकारी के अनुसार डाबी बरड़ क्षेत्र में मौसम विभाग द्वारा जिले सहित आसपास के क्षेत्रों में तेज बारिश होने की संभावना जताई गई थी जिसका असर देखने को मिला कल रात से डाबी बरड़ क्षेत्र में अच्छी बारिश हुई है। जिससे कई गांव जलमग्न हो गए। गांवों की गलियों में दो से तीन फीट तक पानी भर गया। गांवों की गलियों में दो से तीन फीट तक पानी भर गया। कई गांवों के नदी नाले उपान पर आने से गांव के आने जाने के लिए संपर्क टूट ता

से पशुधन पर पूरी तरह से संकट में आ चुका है। कच्चे मकानों को भी भारी नुकसान की संभावना बनी हुई है गांव की गलियां में लोगों के घर पूरी तरह से जलमग्न हो गए जहाँ बड़े बड़े नाले बने हुए हैं वहाँ स्थिति और भी खराब है जहां मकान नीचे और सड़क ऊपर होने से नालों का पानी सीधा लोगों के घरों में गूस गया तेज बारिश से नदी नाले उपान पर आ गये जिस से जन जीवन अस्त व्यस्त हो गया। सुबह से ही ग्रामीणों और मजदूरों ने घरों में बिता रहे है अभी भी जारी है बारिश का दौर जो थमने का नाम नहीं ले रहा है।

गिव-अप अभियान की अवधि 31 अगस्त तक बढ़ी, अपात्रों से होगी वसूली

बढ़ता राजस्थान

बूंदी (नि.स.)। मुख्यमंत्री भजन लाल शर्मा के नेतृत्व में राज्य सरकार ने वंचितों को सरकारी योजनाओं का लाभ सुनिश्चित करने की अपनी प्रतिबद्धता को दोहराते हुए गिव-अप अभियान की अंतिम तिथि 31 अगस्त, 2025 तक बढ़ा दी हैं। खाद्य एवं नागरिक आपूर्ति विभाग द्वारा संचालित इस अभियान का मुख्य उद्देश्य खाद्य सुरक्षा योजना से अपात्र लोगों को हटाकर वास्तविक जरूरतमंदों को लाभ पहुंचाना हैं। खाद्य मंत्री श्री सुमित गोदारा के निर्देशानुसार, यह अभियान जो 1 नवम्बर 2024 को प्रारम्भ हुआ था, अब अब अधिक समय तक जारी रहेगा। इस अभियान के तहत ऐसे परिवारों को खाद्य सुरक्षा का लाभ स्वेच्छा से छोड़ने के लिए प्रोत्साहित किया जा रहा है जो निर्धारित पात्रता मानदंडों को पूरा नहीं करते हैं। इस मानदंडों में परिवार में किसी सदस्य का आयकर दाता होना, सरकारी कर्मचारी होना, एक लाख रुपये से अधिक की वार्षिक

पारिवारिक आय होना या ट्रेक्टर को छोड़कर चार पहिया वाहन का स्वामी होना शामिल हैं। जिला रसद अधिकारी शिवजीराम जाट ने बताया कि अभियान के परिणामस्वरूप अब तक बड़ी संख्या में लोगों ने स्वेच्छा से खाद्य सुरक्षा का लाभ छोड़ा हैं, जिससे राज्य सरकार पर पड़ने वाले लगभग 409.39 करोड़ रुपये के वार्षिक वित्तीय भार में कमी आएगी। उन्होंने बताया कि बूंदी जिले में इस अभियान को उल्लेखनीय सफलता मिली है। अब तक कुल 64,237 व्यक्तियों ने अपना नाम वापस लिया, जबकि 27,646 लोगों को ई-केवाईसी नहीं करवाने के कारण योजना से हटाया गया हैं। उन्होंने बताया कि अपात्र होने के बावजूद गेहूँ उठा रहे लोगों के खिलाफ भी सख्त कार्रवाई की जा रही हैं। बूंदी जिले में अब तक 335 अपात्र लोगों को वसूली नोटिस जारी किए जा चुके हैं और उनसे वसूली की प्रक्रिया जारी हैं। इस कदम से रिक हुए स्थानों पर पात्र लाभार्थियों को

आंगनबाड़ियों की हाांगागत स्थिति की हो नियमित ऑनलाइन मॉनिटरिंग – निदेशक, आईसीडीएस



बढ़ता राजस्थान

जयपुर, (का.स.)। समेकित बाल विकास सेवाएं(आईसीडीएस) के निदेशक श्री वासुदेव मालावत ने निर्देश दिए हैं कि महिला पर्यवेक्षक के दैनिक निरीक्षण की बेहतर ऑनलाइन मॉनिटरिंग एवं आंगनबाड़ी केंद्रों की सुविधाओं तथा आधारभूत संरचना की वस्तुस्थिति एवं गैप एनालिसिस के लिए एक ऑनलाइन मॉड्यूल/मोबाइल ऐप तैयार किया जावे। इसके आधार पर पॉलिसी को बेहतर ढंग से क्रियान्वित करते हुए योजनाओं की मॉनिटरिंग की जा सकेगी। मालावत ने निर्देश दिए कि आंगनबाड़ियों की हाांगागत वस्तुस्थिति की जानकारी कार्यकर्ताओं द्वारा ऐप के माध्यम से प्रेषित की जावे, जिससे आंगनबाड़ियों का सुदृढीकरण किया जा सके। बैठक में आईसीडीएस के उप निदेशक (प्रशिक्षण) श्री बनवारी लाल सिनसिनवार, उपनिदेशक (आईईसी) श्री धर्मवीर मीणा एवं एनालिस्टिकम कम प्रोग्राम वर्षा शर्मा, जेपीसी द्वितीय, श्री ओ.पी. सेनी सहित अन्य अधिकारी उपस्थित रहे।

जिला कलक्टर के निर्देश पर कृषि विभाग ने चलाया जाांच अभियान

किसानों को गुणवत्तापूर्ण बीज, खाद एवं कीटनासक की उपलब्धता के निर्देश

बढ़ता राजस्थान

भरतपुर(यतेन्द्र पाण्डेय)। जिला कलक्टर कमर चौधरी के निर्देश पर कृषि विभाग ने जिले में आदान विक्ेत्रताओं की जाांच एवं बीज, उर्वरक तथा कीटनासकों के नमूने लेने का विषेय अभियान शुरु किया है, जिससे किसानों को गुणवत्तापूर्ण, उर्वरक, बीज एवं कीटनासक उपलब्ध हो सके। सस्युक निदेशक कृषि विभाग सुरेश गुप्ता ने बताया कि जिले में किसानों को खरीब की फसलों की बुवाई के समय अच्छी गुणवत्ता का बीज मिल सके तथा फर्टिलाइजर, कीटनासक मिल सके इसके लिए जिलेभर में कृषि विभाग के अधिकारियों की टीम को लगाया गया है। उन्होंने बताया कि किसानों को सभी सामग्री गुणवत्तापूर्ण एवं सही निर्धारित दरों पर उपलब्ध हो इसकी निगरानी की जा रही है। उन्होंने बताया कि जिला कलक्टर के निर्देश पर जिले में अब तक उर्वरकों के 39 नमूने, बीज के 105 नमूने तथा कीटनासकों के 6 नमूने लेकर जाांच के लिए लबोरेट्री को भिजवाये गये हैं।सस्युक निदेशक ने जिले के किसानों को आह्वान किया है कि किसी भी स्थान पर उर्वरक, बीज या कीटनासक की गुणवत्ता पर संदेह हो तो तुरंत स्थानीय कृषि पर्यवेक्षकों, कृषि अधिकारियों को सूचना दे जिससे नमूने लेकर जाांच की जा सके।

जल संसाधन मंत्री सुरेश सिंह रावत ने श्री ब्रह्मा सावित्री वेद विद्यापीठ में किया रुद्राभिषेक, राष्ट्र कल्याण एवं जनसुख-समृद्धि की कामना की



बढ़ता राजस्थान

अजमेर(घनश्याम दास)। अजमेर राजस्थान के जल संसाधन मंत्री एवं पुष्कर विधायक सुरेश सिंह रावत बुधवार को पुष्कर स्थित श्री ब्रह्मा सावित्री वेद विद्यापीठ में आयोजित एक पावन धार्मिक अनुष्ठान में सम्मिलित हुए। एडवोकेट जेपी शर्मा (लोक अभियोजक एवं राजकीय अभिभाषक) द्वारा आयोजित रुद्राभिषेक एवं रुद्रपाठ के शुभ अवसर पर श्री रावत ने भगवान नीलकंठ महादेव का दुग्धाभिषेक किया एवं विधिवत पूजन-अर्चन कर राष्ट्र कल्याण, प्रदेश की उन्नति तथा आमजन के सुख-समृद्धि की मंगल कामना की। इस अवसर पर वेदाचार्यों द्वारा वैदिक मंत्रोच्चार एवं शास्त्रोक्त विधियों के साथ रुद्राभिषेक संपन्न हुआ, जिससे संपूर्ण वातावरण दिव्यता एवं श्रद्धा से ओतप्रोत हो उठा। मंत्री श्री रावत ने कहा कि ऐसे धार्मिक आयोजनों से केवल आध्यात्मिक शांति ही नहीं, अपितु सामाजिक समरसता एवं सांस्कृतिक चेतना को भी बल मिलता है। उन्होंने आयोजक श्री जेपी शर्मा एवं समस्त वेदाचार्यगणों का धन्यवाद ज्ञापित करते हुए कहा कि पुष्कर की भरती पर वैदिक परंपरा का यह जीवंत रूप हम सभी के लिए प्रेरणादायक है।

ऊर्जा मंत्री ने किया पौधारोपण ‘एक पेड़ मां के नाम अभियान’ में ऊर्जा विभाग के कार्मिक भी देंगे योगदान

बढ़ता राजस्थान

जयपुर, (का.स.)। ‘एक पेड़ मां के नाम-हरयालो राजस्थान वृक्षारोपण महाभियान’ में ऊर्जा विभाग भी अपनी महत्वपूर्ण सहभागिता निभाएगा। मानसून के दौरान प्रदेशभर में विभाग की ओर से शर्मल इकाइयों, ग्रिड सब स्टेशनों, कार्यालय परिसरों आदि में वृहद् स्तर पर पौधारोपण किया जाएगा। ऊर्जा राज्यमंत्री (स्वतंत्र प्रभार) श्री हीरालाल नागर ने बुधवार को सेन्ट्रल पार्क में पौधारोपण के बाद यह बात कही। उन्होंने कहा कि प्रधानमंत्री श्री नरेन्द्र मोदी ने ‘एक पेड़ मां के नाम’ अभियान के माध्यम से देशवासियों को प्रकृति से जोड़ने का महती संकल्प लिया है। इसी कड़ी में मुख्यमंत्री श्री भजनलाल शर्मा ने ‘एक पेड़ मां के नाम-हरियालो राजस्थान वृक्षारोपण महाभियान’ के माध्यम से प्रदेश को हरा-भरा बनाने में जन-जन से भागीदारी का आह्वान किया है। नागर ने कहा कि ऊर्जा विभाग के कार्मिक अधिक से अधिक पौधे लगाकर शुल्य कार्बन उत्सर्जन के लक्ष्य की प्राप्ति में अपना योगदान देंगे। ऊर्जा मंत्री के साथ ही विभाग के कार्मिकों ने भी इस दौरान गुलमोहर, आम आदि के पौधे लगाए।

बढ़ता प्रादेशिक

डिनर विद डीएम’ कार्यक्रम में कलेक्टर पीयूष समारिया ने छात्रों से की प्रेरक बातचीत

ीवन की यात्रा में अनुशासन है पतवार, आत्मबल है मार्गदर्शक - डीएम समारिया ने छात्रों को दिए सफलता के सूत्र, भावनात्मक मजबूती, असफलता, फोमो और लक्ष्य निर्धारण पर दिए व्यावहारिक सुझा

बढ़ता राजस्थान

कोटा,(दामोदर सिंह)। जिला कलेक्टर पीयूष समारिया ने बुधवार को लैंडमार्क स्थित छात्रावास में आयोजित ‘डिनर विद डीएम’ कार्यक्रम में छात्राओं से सीधा संवाद किया। कार्यक्रम के दौरान उन्होंने परीक्षाओं की तैयारी, असफलता से उबरने, भावनात्मक मजबूती, डिजिटल तकनीक के संतुलित उपयोग और आत्मविश्वास को लेकर कई प्रेरक उदाहरण दिए। उन्होंने छात्रों के सवालों के बेहद आत्मीयता से जवाब दिए।

तैयारी के बाद भी स्कोर कम क्यों आता है?

इस प्रश्न पर उन्होंने कहा कि छात्रों को आत्म अवलोकन और आत्म मंथन करना चाहिए। समझें कि गलती कहाँ हुई – रणनीति, एकाग्रता या समय प्रबंधन में। खुद से संवाद करें – यह सबसे जरूरी पहला कदम है।



फोटो-जगदीश गुप्ता

सेल्फ डाउट और अवसाद के दौर में क्या करें?

कलेक्टर ने बताया कि आत्म-संदेह और अवसाद जैसी स्थितियाँ असामान्य नहीं हैं। उन्होंने कहा – आज टेक्नोलॉजी एक डिजिटल गाइडिंग फोर्स है, आप उसका सहारा लें लेकिन

उसकी गिरफ्त में न आएँ। उन्होंने डिजिटल डिटॉक्स की बात भी कही और सुझाव दिया कि तकनीक का उपयोग सही मात्रा में और सकारात्मक उद्देश्य के लिए करें।

कलेक्टर ने एक प्रेरक उदाहरण साझा किया

पुराने समय में जहाज बिना किसी नेविगेशन टेक्नोलॉजी के भी समुंदर में लक्ष्य तक पहुँच जाते थे, क्योंकि उनके पास साहस, संकल्प और धैर्य होता था। आज हमारे पास डिजिटल गाइडेंस है, फिर भी दिशा भटकते हैं क्योंकि आत्मबल की कमी होती है। उन्होंने कहा कि

चिकित्सा मंत्री ने की समीक्षा, मौसमी बीमारियों से बचाव के लिए पुख्ता प्रबंधन करने के दिए निर्देश

बढ़ता राजस्थान

जयपुर, (का.स.)। चिकित्सा एवं स्वास्थ्य मंत्री गजेन्द्र सिंह खींवरसर ने अधिकारियों से कहा कि प्रदेश में मानसून का दौर प्रारंभ हो चुका है। इसे देखते हुए सभी जिलों में मौसमी बीमारियों पर रोकथाम, जाांच एवं उपचार के लिए पुख्ता व्यवस्थाएं सुनिश्चित की जाएँ। जिन जिलों में बारिश अधिक हो रही है, वहाँ विशेष ध्यान दिया जाए, ताकि मौसमी बीमारियों के केस नियंत्रण में रहें।

चिकित्सा मंत्री बुधवार को स्वास्थ्य भवन में वीडियो कॉन्फ्रेंस के माध्यम से आयोजित उच्च स्तरीय बैठक में मौसमी बीमारियों से बचाव की तैयारियों सहित अन्य विषयों पर समीक्षा कर रहे थे। उन्होंने संभाग एवं जिला स्तरीय अधिकारियों से चर्चा कर मौसमी बीमारियों की स्थिति की जानकारी ली और आवश्यक दिशा—निर्देश दिए।

खींवरसर ने कहा कि विगत वर्ष मौसमी बीमारियों पर प्रभावी रोकथाम की गई थी, जिसके चलते केसों की संख्या कम रही और मौतें भी नगण्य रहीं। इस वर्ष भी माकूल प्रबंधन करते हुए मौसमी बीमारियों के प्रसार पर नियंत्रण किया जाए। उन्होंने अधिकारियों को निर्देश दिए कि जहाँ भी मानव संसाधन की और आवश्यकता है, तत्काल अवगत कराएं। अस्पतालों में दवाओं की समुचित उपलब्धता और जाांच उपकरणों की क्रियाशीलता सुनिश्चित की जाए। उन्होंने मौसमी बीमारियों के बारे में नियमित रूप से रिपोर्ट भिजवाने के निर्देश दिए। साथ ही, राज्य एवं जिला स्तर पर



प्रभावी मॉनिटरिंग करने के निर्देश दिए।

नए चिकित्सा संस्थानों के लिए जमीन आवंटन की कार्यवाही को प्राथमिकता दें

खींवरसर ने कहा कि प्रधानमंत्री आरुग्म्यान भारत हैलथ इन्फ्रास्ट्रक्चर मिशन के तहत प्रदेशभर में स्वीकृत नए चिकित्सा संस्थानों के लिए भूमि आवंटन की कार्यवाही को सर्वोच्च प्राथमिकता दी जाए। उन्होंने कहा कि मुख्य चिकित्सा एवं स्वास्थ्य अधिकारी संबंधित जिला कलेक्टर के माध्यम से जमीन आवंटन की कार्यवाही को पूरा कराने में गंभीरता बरतें, ताकि नए संस्थानों के भवनों का जल्द निर्माण हो और प्रदेश में स्वास्थ्य का आधारभूत ढांचा मजबूत हो।

ज्यादा से ज्यादा ग्राम पंचायतों को कराएं टीबी मुक्त

चिकित्सा मंत्री ने टीबी मुक्त ग्राम पंचायत अभियान की समीक्षा करते हुए प्रदेश की

अधिकाधिक ग्राम पंचायतों को टीबी मुक्त घोषित करवाने के निर्देश दिए। उन्होंने कहा कि प्रदेश में टीबी रोगियों की स्क्रीनिंग, जाांच एवं उपचार गतिविधियाँ व्यापक स्तर पर संचालित हो। आमजन को जागरूक कर प्रदेश को टीबी मुक्त बनाएं।

अधिकारी फील्ड में एक्टिव रहें, स्वास्थ्य कार्यक्रमों का हो प्रभावी क्रियान्वयन

चिकित्सा एवं स्वास्थ्य विभाग की प्रमुख शासन सचिव श्रीमती गायत्री राठौड़ ने कहा कि सभी अधिकारी फील्ड में एक्टिव रहकर स्वास्थ्य कार्यक्रमों का प्रभावी क्रियान्वयन सुनिश्चित करें। सीएमएचओ यह ध्यान रखें कि चिकित्सा संस्थानों में जाांच एवं उपचार की व्यवस्थाओं में किसी तरह की कमी नहीं रहे। दवाओं की पर्याप्त उपलब्धता हो और स्टाफ अनुपस्थित नहीं रहे।

अंत्योदय संबल अभियान में घर का सपना हुआ पूरा, मिला आवासीय पट्टा

बढ़ता राजस्थान

भुसावर (यतेन्द्र पाण्डेय)। पंडित दीनदयाल उपाध्याय अंत्योदय संबल पखवाड़ा ग्रामीणों के लिए आशा की किरण बनकर सामने आ रहा है। मंगलवार को पंचायत समिति भुसावर की ग्राम पंचायत इटामडा में आयोजित शिविर में श्रीमति रामकली पति श्री रामसहाय गुर्जर को उनके वर्षों पुराने आवासीय पट्टे का इंतजार

खत्म हुआ। इस परिवार को मौके पर ही उनके आवासीय पट्टा प्रदान किया गया, जिससे उनके अपने घर का सपना साकार हुआ और उनके चेहरे खुशी से खिल उठे।

ग्राम पंचायत इटामडा निवासी श्रीमति रामकली के पास घर बनवाने के लिए पैसों की कमी थी। उसने बैंक से लोन लेने हेतु कई बार प्रयास किया जो पट्टे के अभाव में असफल रहा। रामकली को पड़ोसियों के द्वारा

ग्राम पंचायत मुख्यालय पर आयोजित होने वाले पंडित दीनदयाल उपाध्याय संबल पखवाड़ा के बारे में जानकारी मिली। अपनी समस्या के समाधान के लिए गोगेरा स्थित राजीव गांधी सेवा केन्द्र पर आयोजित पिविर में पहुँची। कैम्प प्रभारी विकास अधिकारी भुसावर से मिलकर स्वामित्व पट्टे की समस्या के बारे में अवगत कराया। कैम्प प्रभारी ने

पट्टे से संबंधित समस्त दस्तावेजों की कार्यवाही पूर्ण की गई। श्रीमति रामकली को शिविर में मौके पर ही ग्राम पंचायत के द्वारा पट्टा जारी कर दिया गया।

श्रीमति रामकली ने बिना किसी परेशानी एवं मौके पर ही योजना से लाभान्वित किये जाने पर मुख्यमंत्री भजनलाल शर्मा एवं जिला प्रशासन का आभार व्यक्त किया।

जल संसाधन मंत्री सुरेश सिंह रावत ने बूबानी ग्राम में अंत्योदय संबल शिविर का किया निरीक्षण

जनकल्याणकारी योजनाओं के क्रियान्वयन में लापरवाही बर्दाश्त नहीं होगी

बढ़ता राजस्थान

अजमेर(घनश्याम दास)। राजस्थान सरकार के यशस्वी जल संसाधन मंत्री एवं पुष्कर विधायक सुरेश सिंह रावत ने बुधवार को अपने विधानसभा क्षेत्र के ग्राम बूबानी में आयोजित पंडित दीनदयाल उपाध्याय अंत्योदय संबल पखवाड़ा के अंतर्गत जनकल्याणकारी शिविर का दौरा किया।

निरीक्षण के दौरान मंत्री रावत ने प्रत्येक विभाग की स्टाॅल पर पहुंचकर उपलब्ध सेवाओं एवं योजनाओं के क्रियान्वयन की गहन समीक्षा की। उन्होंने मौके पर ही आमजन से संवाद स्थापित

कर उनकी समस्याएं सुनीं और त्वरित समाधान के निर्देश अधिकारियों को दिए।

मंत्री रावत ने स्पष्ट शब्दों में कहा कि प्रदेश सरकार का उद्देश्य अंतिम पंक्ति में खड़े व्यक्ति तक योजनाओं का लाभ पहुंचाना है। यह केवल एक शिविर नहीं, बल्कि सरकार और जनता के बीच सेतु है। उन्होंने संबंधित अधिकारियों को चेतावनी देते हुए कहा कि किसी भी प्रकार की लापरवाही, शिथिलता या जनसुनवाई में उदासीनता बर्दाश्त नहीं की जाएगी।

मुख्य निर्देश * आमजन के आवेदनों को मौके पर ही निस्तारित करने के



सख्त निर्देश।

* जनकल्याणकारी योजनाओं कार्यों की प्रगति की समीक्षा।

* नवाचारों के माध्यम से योजनाओं के सरलीकरण और जनहित में पारदर्शिता को प्राथमिकता देने का आग्रह।

आत्मबल और धैर्य, लक्ष्य पाने की सबसे बड़ी ताकत हैं।

एग्जाम के पहले सब भूल जाने का डर

कलेक्टर समारिया ने बताया कि परीक्षा से पहले ऐसा महसूस होना कि कुछ याद नहीं है, सब भूल गया हूँ – बहुत सामान्य बात है। यह चरबराहट का संकेत नहीं बल्कि परीक्षा के प्रति गंभीरता दर्शाता है। किसी से तुलना न करें – हर छात्र की स्मरणशक्ति और सीखने का तरीका अलग होता है।

यूपीएससी जैसे बड़े लक्ष्य कैसे पाएं?

कलेक्टर ने कहा – अनुशासन ही सफलता की असली चाबी है। अगर आपका लक्ष्य स्पष्ट है और आप नियमित हैं, तो कोई भी मंज़िल दूर नहीं।

पढ़ाई में मन कैसे लगाएं?

उन्होंने सुझाव दिया कि अध्ययन की शुरुआत अपने रुचिकर विषयों से करें। मुश्किल

विषयों के लिए रणनीति बनाएं। समय के साथ ध्यान केंद्रित करना स्वतः आसान हो जाता है।

क्रिकेट और ट्रेन का उदाहरण देते हुए समझाया अनिश्चितता का महत्व

उन्होंने कहा – कभी कोई बहलबाज शतक लगाता है, कभी पहली ही गेंद पर आउट हो जाता है – यही प्रतियोगी परीक्षाओं की अनिश्चितता भी है। लेकिन हमें हर बार मैदान में उतरना होता है।

एक और उदाहरण देते हुए कहा – जब हम ट्रेन में चढ़ते हैं तो हम हर वक्त यह नहीं सोचते कि ड्राइवर सही चला रहा है या नहीं। हम बस भरोसा रखते हैं कि वह हमें गंतव्य तक ले जाएगा। वैसे ही, हमें अपनी तैयारी की प्रक्रिया पर विश्वास करना चाहिए।

कार्यक्रम में होस्टल एसोसिएशन अध्यक्ष विश्वनाथ शर्मा, पद्म जैन, छात्रावास स्टाफ और बड़ी संख्या में छात्राएं उपस्थित रहीं।

बरसात के मौसम में पानी बहाव वाले स्थानों पर नागरिक अनावश्यक जाने से बचें- जिला कलक्टर बढ़ता राजस्थान

भरतपुर(यतेन्द्र पाण्डेय)। जिला कलक्टर कमर चौधरी ने बरस्रात के मौसम को देखते हुए आम नागरिकों को आह्वान किया है कि नदी, नालों, झरनों, तालाबों एवं पानी बहाव वाले स्थानों पर भ्रमण से बचें तथा युवाओं को इनमें नहाने से राकें। जिला कलक्टर ने बताया कि बरसात के मौसम में नागरिक खासतौर पर जुवा वर्ग भ्रमण के लिए जलस्रोतों वाले स्थानों पर जाते रहते हैं। जिसके कारण अनेकबार असावधानी के कारण दुर्घटना होने का अंदेशा रहता है। उन्होंने बताया कि जिले में नदियों के बहाव क्षेत्र, झरनों, तालाबों में बरसात के दौरान आकस्मिक रूप से पानी का तेज बहाव कभी भी आ सकता है। जिसके कारण दुर्घटना की संभावना रहती है। नदी के बहाव क्षेत्रों, तालाबों में पानी भरे रहने के दौरान गहराई का पता नहीं चल पाता है। उन्होंने जिले के आम नागरिकों को आह्वान किया है कि बरसात के मौसम में ऐसे स्थानों पर अनावष्यक नहीं जायें तथा युवाओं, बच्चों को पानी भराव वाले स्थानों, नदी, नालों में नहाने नहीं जाने दें। जिला कलक्टर ने जिले में होकर गुजर रही बरसाती नदियों के आसपास बसे हुए गांवों के नागरिकों को भी आह्वान किया है कि नदियों के बहाव क्षेत्र में जाते समय सावधानी रखें तथा अपने पशुपुन को भी नदी के बहाव क्षेत्र से दूर रखें।

सड़कों की रपट को देखकर पार करें– जिला कलक्टर ने सार्वजनिक निर्माण विभाग, आरएसआरडीसी एवं सबन्धित विभागों को निर्देश दिये हैं कि ऐसी सड़कें जिनपर रपट बनी हुई है जिसमें होकर पानी के बहाव के समय अधिक पानी आने की संभावना रहती है वहां चेतावनी बोर्ड लगवायें। उन्होंने आम नागरिकों को भी आह्वान किया है कि ऐसे मार्गों से वाहन निकालते समय पानी की आवक को देखकर एवं चेतावनी बोर्ड पर लिखे निर्देशों की पालना करते सड़क पार करें।

आबकारी विभाग की स्वीकृति से शराब ठेकेदार ने खोला खेत में कटेनरनुमा गोदाम परिजन पहुंचे सामूहिक रूप से विद्यालय टीसी लेने

बढ़ता राजस्थान

भरतपुर(यतेन्द्र पाण्डेय)। बयाना उपखंड क्षेत्र के बिडयारी गाँव में राजकीय उच्च माध्यमिक विद्यालय के समीप नावली रोड पर एक खेत में आबकारी विभाग की अनुमति से खोले गए कटेनरनुमा शराब गोदाम के विरोध में बिडयारी और आसपास के ग्रामीणों का गुस्सा फूट पड़ा है। ग्रामीणों ने स्कूल प्रिंसिपल को ज्ञापन सौंपकर अपने बच्चों की सामूहिक टीसी काटने की मांग की है। ग्रामीणों का कहना है कि स्कूल के पास बनाए गए शराब गोदाम की वजह से बच्चों का सुरक्षित स्कूल आना-जाना मुश्किल हो गया है जहां अवैध रूप से खुलेआम शराब बेची जा रही है। बताया गया कि इस रास्ते से नगला पुरोहित, नगला तोता और नगला छीतरिया के दर्जनों छात्र-छात्राएं स्कूल आते हैं लेकिन शराबियों की मौजूदगी और आए दिन हो रही अशान्ति के चलते बच्चे डर के साए में हैं। कई बच्चों ने तो स्कूल आना ही बंद कर दिया है। ग्रामीणों ने अनुसार बीते एक महीने से शराब गोदाम को दूसरी जगह शिफ्ट करने की आबकारी अधिकारी से लेकर स्थानीय प्रशासन तक मांग की गई लेकिन सिर्फ आश्वासन ही मिले हैं।

जल संसाधन मंत्री सुरेश सिंह रावत ने बूबानी ग्राम में अंत्योदय संबल शिविर का किया निरीक्षण

* अधिकारियों को अपने कार्य के प्रति उत्तरदायी, संवेदनशील और तत्पर रहने के निर्देश।

मंत्री श्री रावत ने यह भी कहा कि ग्राम स्तर पर चल रहे इन शिविरों से आमजन को सरकारी दफ्तरों के चक्कर लगाने की आवश्यकता नहीं रहेगी। शासन स्वयं जनता के द्वार आकर सेवा दे रहा है – यह अंत्योदय की सच्ची परिभाषा है।

मंत्री श्री रावत ने मेधावी विद्यार्थियों को प्रशस्ति पत्र देकर शासन से लाभान्वित नये विद्यार्थियों को माला पहनाकर कर उसाहवर्धन किया, विद्यार्थियों को, नि- शुल्क

पुस्तकें, नि- शुल्क बीमा पत्र, एकल नारी प्रमाण पत्र, मुद्रा कार्ड, बंटवारा पत्र, पट्टे, फार्म पोण्ड स्वीकृति पत्र, जन्म प्रमाण पत्र, पेशान स्वीकृति आदेश सहित अन्य जनकल्याणकारी योजनाओं में लाभान्वित होने के पत्र वितरण किए।

इसके साथ ही नन्ही बालिकाओं के जन्मदिन के उपलक्ष में शिविरों में ही मंत्री श्री रावत ने केक कटवाकर और ड्रेस भेंट कर बालिका भूषण हत्था की रोकथाम का संदेश दिया। साथ उन्होंने अमरपुरा विद्यालय परिसर में वृक्षारोपण कर हरियालो राजस्थान का संदेश प्रसारित किया।

फिल्मों से ज्यादा पर्सनल लाइफ को लेकर चर्चा में रहती हैं एक्ट्रेस रिया चक्रवर्ती, आज मना रही 33वां बर्थडे



आज यानी की 01 जुलाई को अभिनेत्री रिया चक्रवर्ती अपना 33वां जन्मदिन मना रही हैं। वह अपने करियर से ज्यादा पर्सनल लाइफ को लेकर चर्चा में रहती हैं। रिया चक्रवर्ती को लोग उनकी फिल्मों और एक्टिंग के लिए कम और सुशांत सिंह राजपूत की वजह से ज्यादा जानते हैं।आज यानी की 01 जुलाई को अभिनेत्री रिया चक्रवर्ती अपना 33वां जन्मदिन मना रही हैं। वह अपने करियर से ज्यादा पर्सनल लाइफ को लेकर चर्चा में रहती हैं। रिया चक्रवर्ती को लोग उनकी फिल्मों और एक्टिंग के लिए कम और सुशांत सिंह राजपूत की वजह से ज्यादा जानते हैं। वह एक मॉडल, वीजे और एक्ट्रेस रही हैं। रिया चक्रवर्ती ने तेलुगु सिनेमा से अपनी शुरुआत करने के बाद बॉलीवुड की कई फिल्मों में काम किया है। तो आइए जानते हैं उनके जन्मदिन के मौके पर रिया चक्रवर्ती के जीवन से जुड़ी कुछ खास बातों के बारे में...

जन्म और परिवार
कर्नाटक के बेंगलुरु में 01 जुलाई 1992 को रिया चक्रवर्ती का जन्म हुआ था। यह एक आर्मी बैंकग्राउंड से ताल्लुक रखती हैं, क्योंकि इनके पिता इंडियन आर्मी में लेफ्टिनेंट कर्नल थे।

फिल्मी सफर
रिया ने अपने करियर की शुरुआत टीवी से की। उन्होंने साल 2009 में एमटीवी टीन दिवा में हिस्सा लिया था। जहां वो फस्ट रनरअप रही थीं। इसके बाद उन्होंने एमटीवी वीजे के रूप में काम किया। इस दौरान रिया ने कुछ एक टीवी शो भी होस्ट किए।

बॉलीवुड में किया डेब्यू
साल 2012 में रिया चक्रवर्ती ने तेलुगु

फिल्म %तुनीगा तुनीगा% से अपने करियर की शुरुआत की। इस फिल्म में रिया के साथ सुमंथ अश्विन मुख्य भूमिका में थे। इसके बाद एक्ट्रेस ने बॉलीवुड में साल 2013 में आई फिल्म %मेरे डैड की मारुति से% डेब्यू किया था।

फिल्में
रिया चक्रवर्ती ने साल 2014 में %सोनाली केबल%, साल 2017 %बैंक चोर%, साल 2017 में %हाफ गर्लफ्रेंड%, साल 2017 में %दोबारा% और साल 2018 %जलेबी% जैसी फिल्मों में काम किया। हालांकि इनमें से किसी भी फिल्म को बॉक्स ऑफिस पर सफलता नहीं मिली। वहीं साल 2018 के बाद तीन साल के लंबे गैप के बाद एक्ट्रेस साल 2021 में आई फिल्म %चेहरा% में नजर आई थी। इस फिल्म में अमिताभ बच्चन और इमरान हाशमी प्रमुख भूमिका में नजर आए थे। लेकिन यह फिल्म भी बॉक्स ऑफिस पर औंधे मुंह गिरी।

पांच साल बाद मिली क्लीन चिट
साल 2020 में एक्टर सुशांत सिंह राजपूत की मौत के बाद एक्ट्रेस रिया चक्रवर्ती की जिंदगी बदल गई। क्योंकि रिया और सुशांत के अफेयर की चर्चाएं थीं। इसलिए जब सुशांत सिंह राजपूत ने सुसाइड किया तो अचानक रिया लोगों के निशाने पर आ गईं। वहीं सुशांत के मामले में रिया पुलिस की रडार पर भी आ गईं। वहीं रिया चक्रवर्ती का नाम ड्रग्स मामले में आ गया। जिसके कारण एनसीबी ने उनको गिरफ्तार कर लिया था। 5 साल तक चली जांच के बाद छद्म ने सुशांत मामले में रिया को क्लीन चिट दे दी। लेकिन इन 5 सालों में रिया चक्रवर्ती ने काफी कुछ झेला। उनको फिल्मों को ऑफर आने बंद हो गए।

सिनेमा को मिलने जा रही है नयी जोड़ी! प्रभास करेंगे करीना कपूर खान के साथ रोमांस ?

नवीनतम और सनसनीखेज चर्चा से पता चलता है कि करीना, प्रभास की एक और फिल्म में नजर आएंगी। यहां चर्चा का विषय %द राजा साहब% है। टीम एक स्पेशल सांगा फिल्माना चाहती है और कथित तौर पर, वे इसके लिए करीना कपूर खान को लेने की कोशिश कर रहे हैं। मारुति द्वारा निर्देशित प्रभास की अगली फिल्म द राजा साहब ने पहले से ही काफी उत्साह पैदा कर दिया है। हॉरर-कॉमेडी में प्रभास एक मजेदार और नए किरदार में हैं और प्रशंसकों को उनका लुक और टीजर काफी पसंद आ रहा है। पीपल मीडिया फैक्ट्री द्वारा निर्मित इस फिल्म में मालाविका मोहनन, निधि अग्रवाल और रिद्धि कुमार भी मुख्य भूमिका में हैं। लेकिन अब, इससे भी बड़ी चीज की योजना बनाई जा रही है - और यह सभी का ध्यान खींच रही है।

कुछ महोने पहले, कुछ



मीडिया रिपोर्ट्स में दावा किया गया था कि करीना कपूर प्रभास और संदीप रेड्डी वांगा को कॉप एक्शन ड्रामा स्पिरिट में अभिनय करेंगी, लेकिन यह खबर झूठी निकली। नवीनतम और सनसनीखेज चर्चा से पता चलता है कि करीना, प्रभास की एक

और फिल्म में नजर आएंगी। यहां चर्चा का विषय %द राजा साहब% है। टीम एक स्पेशल

सांगा फिल्माना चाहती है और कथित तौर पर, वे इसके लिए करीना कपूर खान को लेने की कोशिश कर रहे हैं। कहा जा रहा है कि निर्माताओं ने बी-टाउन

की इस अभिनेत्री से बातचीत शुरू कर दी है और उन्हें मोटी रकम देने की पेशकश भी की है। करीना इस तेलुगु रोमांटिक हॉरर कॉमेडी का हिस्सा बनने के लिए सहमत होती हैं या नहीं, यह देखना अभी बाकी है। इससे पहले, 3 इंडियट्स की अभिनेत्री

ने कुछ खास गानों में जलवे बिखेरे थे, जिन्हें जबरदस्त प्रतिक्रिया मिली थी। मारुति द्वारा निर्देशित, द राजा साब का निर्माण टीजी विश्व प्रसाद द्वारा पीपल मीडिया फैक्ट्री के बैनर तले किया जा रहा है। थमन धुनों की रचना कर रहे हैं।

7 पाकिस्तानी सेलेब्स जिनका इंस्टाग्राम अभी भी भारत में ब्लॉक है..



पहलगाम में हुए आतंकी हमले में भारत ने 26 मासूमों की जान गंवाई थी। जिसके बाद, पाकिस्तानी मनोरंजन चैनलों, पाकिस्तानी अभिनेताओं के सोशल मीडिया अकाउंट समेत अन्य पर प्रतिबंध लगाने समेत जिम्मेदार लोगों के खिलाफ सख्त कार्रवाई की गई। पहलगाम आतंकी हमले और ऑपरेशन सिंदूर के ज़रिए भारत की सैन्य प्रतिक्रिया के बाद, कई पाकिस्तानी हस्तियों के इंस्टाग्राम अकाउंट भारत में ब्लॉक कर दिए गए थे। कथित तौर पर यह कदम स्थिति पर उनकी टिप्पणियों या भारत के प्रति असहयोगी के रूप में देखे जाने के जवाब में उठाया गया था। हालांकि, मंगलवार को भारतीय प्रशंसक यह देखकर हैरान रह गए कि पहले प्रतिबंधित किए गए कुछ अकाउंट अब फिर से दिखाई दे रहे हैं।

पहलगाम आतंकी हमला पहलगाम में हुए आतंकी हमले में भारत ने 26 मासूमों की जान गंवाई थी। जिसके बाद, पाकिस्तानी मनोरंजन चैनलों, पाकिस्तानी अभिनेताओं के सोशल मीडिया अकाउंट समेत अन्य पर प्रतिबंध लगाने समेत जिम्मेदार लोगों के खिलाफ सख्त कार्रवाई की गई। ऑपरेशन सिंदूर पर पाकिस्तानी अभिनेताओं के गलत बयान

हनिया आमिर, फवाद खान और माहिरा खान समेत कई पाकिस्तानी अभिनेताओं ने भारत के साहसी ऑपरेशन के बारे में गलत बयान दिए और इसे कायरतापूर्ण कृत्य बताया। हालांकि, लंबे अंतराल के बाद, कुछ पाकिस्तानी सेलेब्स के सोशल मीडिया अकाउंट फिर से भारत में दिखाई दे रहे हैं।

पाकिस्तानी अभिनेता के अकाउंट पर प्रतिबंध क्यों लगाया गया?

रिपोर्ट्स के मुताबिक, सुरक्षा कारणाों से प्रतिबंध लगाया गया था। हालांकि, दो महीने बाद, कुछ सेलेब्स के लिए इसे हटा दिया गया है, और प्रशंसक आखिरकार भारत में उनके अकाउंट को देख पा रहे हैं।

कौन वापस आ गया है? मावरा होकेन, युमना जैदी, अहद रजा मीर, दानिश तैमूर और सबा कमर जैसे सितारों के इंस्टाग्राम प्रोफाइल अब भारत में उपलब्ध हैं। इनमें से कई अभिनेता मजबूत राजनीतिक टिप्पणियों से दूर रहे हैं और सार्वजनिक विवादों में अपेक्षाकृत तटस्थ माने जाते हैं। उनकी वापसी ने अटकलों को हवा दे दी है - क्या प्रतिबंध खत्म हो गया है या यह सिर्फ एक गड़बड़ी है?

बॉबी डार्लिंग ने भारतीय टीम के टॉप क्रिकेटर संग किया था वन नाइट स्टैंड! नाम सुनकर हिल गये लोग, ट्रांसजेंडर एक्ट्रेस का छलका दर्द



बॉलीवुड एक्ट्रेस पाखी शर्मा को इंस्ट्री में बांबी डार्लिंग के नाम से जाना जाता है। कई हिंदी फिल्मों में नजर आ चुकी बांबी फिल्मों में नजर आ चुकी बांबी डार्लिंग अपने एक इंटरव्यू की वजह से चर्चा का विषय बन गई हैं। एक समय पर उनके और भारतीय टीम के स्टार क्रिकेटर के बीच अफेयर की खबरें सामने आई थीं।

बॉलीवुड एक्ट्रेस पाखी शर्मा को इंस्ट्री में बांबी डार्लिंग के नाम से जाना जाता है। कई हिंदी फिल्मों में नजर आ चुकी बांबी एक ट्रांसजेंडर एक्ट्रेस हैं। बांबी डार्लिंग अपने एक इंटरव्यू की वजह से चर्चा का विषय बन गई

हैं। एक समय पर उनके और भारतीय टीम के स्टार क्रिकेटर के बीच अफेयर की खबरें सामने आई थीं। अब एक इंटरव्यू में उन्होंने खुलासा किया है कि आखिर उनका रिश्ता क्यों टूटा। उन्होंने क्रिकेटर से अफेयर की बात को कबूल भी किया था। हाल ही में दिए एक इंटरव्यू में बांबी डार्लिंग ने वन नाइट स्टैंड को लेकर चौंकाने वाला खुलासा किया है। बांबी डार्लिंग ने दावा किया है कि उन्होंने एक पूर्व क्रिकेटर के साथ वन नाइट स्टैंड किया था। बांबी डार्लिंग ने एक इंटरव्यू में यह खुलासा किया। साथ ही इसी इंटरव्यू में बांबी डार्लिंग ने उस क्रिकेटर का

नाम भी लिया है। फिलहाल बांबी डार्लिंग का इंटरव्यू सोशल मीडिया पर खूब वायरल हो रहा है। इसी बीच बांबी डार्लिंग ने बॉलीवुड ठिकाना को दिए इंटरव्यू में पूर्व क्रिकेटर को लेकर चौंकाने वाला खुलासा किया है।

बांबी डार्लिंग ने किसका नाम लिया?

बांबी डार्लिंग ने जिस भारतीय क्रिकेटर का नाम लिया, वह कोई और नहीं बल्कि टीम इंडिया के विस्फोटक खिलाड़ी मुनाफ पटेल हैं। बांबी डार्लिंग ने कहा, हम नए-नए दोस्त बने थे।

तेजस्वी प्रकाश संग रिश्ते को बता रहा था नकली, भड़के करण कुंद्रा ने कहा- यहां तुम्हारी दाल नहीं गलने वाली!



करण कुंद्रा और तेजस्वी प्रकाश के रिश्ते को लेकर कुछ यूट्यूब चैनल दावा कर रहे थे कि इनका रिश्ता फर्जी है, नकली है। अब इन यूट्यूब पेज्स की फोटो शेयर करते हुए करण ने इन्हें जमकर लताड़ा है। अपनी एक्स गर्लफ्रेंड अनुषा दांडेकर को धोखा देने की बात करने वालों की भी आलोचना की है।

टीवी एक्टर करण कुंद्रा और तेजस्वी प्रकाश साल 2021 से रिलेशनशिप में हैं। दोनों की मुलाकात %बिंग बॉस 15% के घर में हुई थी। दोनों एक-दूसरे से प्यार करने लगे। इनका ये रिश्ता घर के बाहर भी कााम रहा। हाल ही में करण ने तेजस्वी के साथ अपने रिश्ते के बारे में झूठी खबरें फैलाने के लिए कुछ झूथहज़ारदुर्दु चैनलों पर पलटवार किया। इन यूट्यूब पेजों पर करण और तेजस्वी के रिश्ते को %फर्जी% कहा जा रहा था। सिर्फ यही नहीं, करण पर अपनी एक्स गर्लफ्रेंड अनुषा दांडेकर को धोखा देने का आरोप भी लगा है।

तेजस्वी प्रकाश के साथ उनके रिश्ते को धूमिल बताया गया और आरोप लगाया गया कि उन्होंने अतीत में एक को-स्टार को गाली दी थी और थप्पड़ मारा था। ट्रोल्स को जवाब देते हुए उन्होंने लिखा, थोड़ा और पैसा लगाओ मेरे शुभ चिंतकों पर... दाल गल नहीं रही तुम्हारी।

करण ने लिखा- पैसे के लिए झूठी खबरें फैला रहे हैं उन्होंने एक्स (पहले टिवटर) पर कई फैंस को जवाब देते हुए लिखा, %इन लोगों के लिए एक गोफंडमी बनाने के बारे में सोच रहा हूं, क्योंकि बेचारे कम बजट वाले पेजों को ही पे (धुगतान) कर रहे हैं.. सदुखद।% उन्होंने ये भी स्पष्ट किया कि ये मीडिया पेज नहीं हैं, बल्कि ये यूट्यूब चैनल हैं, जो सिर्फ पैसे के लिए झूठी खबरें फैला रहे हैं। करण ने कहा, %सुधार.. ये मीडिया पेज नहीं हैं... ये पेज पैसे के लिए ऐसा करते हैं।

कमिश्नर ने कहा- डोर-टू-डोर कचरा संग्रह लापरवाही पर लगाए पेनल्टी विकास कार्य की धीमी रफ्तार पर जताई नाराजगी, कहा ऑनलाइन पेंडेंसी नहीं करूंगी बर्दश्त



बढ़ता राजस्थान

जयपुर (का.स.)। जयपुर नगर निगम हेरिटेज कमिश्नर डॉ निधि पटेल एक्शन मोड में आ गई है। बुधवार को उन्होंने स्मार्ट सिटी और हेरिटेज निगम के अधिकारियों की समीक्षा बैठक ली। जिसमें शहर में चल रहे विकास कार्यों की धीमी रफ्तार को लेकर नाराजगी जाहिर की। वहीं ऑनलाइन शिकायतों की पेंडेंसी को लेकर पटेल ने अधिकारियों को जल्द से जल्द समाधान का अल्टीमेटम दिया। उन्होंने कहा कि जो भी अधिकारी या कर्मचारी इस काम में लापरवाही बरतेगा। उसके खिलाफ सख्त एक्शन लिया जाएगा। नगर निगम हेरिटेज और स्मार्ट सिटी कमिश्नर डॉ निधि पटेल ने बुधवार को जयपुर स्मार्ट सिटी के अधिकारियों की समीक्षा बैठक ली। जिसमें उन्होंने धीमी गति से चल रहे विकास कार्यों को लेकर नाराजगी जाहिर की। उन्होंने कहा कि शहर में चल रहे काफी प्रोजेक्ट की क्वालिटी तय मापदंड के अनुसार नहीं है। ऐसे में न सिर्फ प्रोजेक्ट की रफ्तार में तेजी आनी चाहिए। बल्कि, उसकी गुणवत्ता में भी सुधार होना चाहिए। उन्होंने कहा कि जो भी अधिकारी और कर्मचारी या फिर संबंधित फर्म इन कामों में लापरवाही बरतेगा। उसके खिलाफ सख्त एक्शन लिया जाएगा इसके बाद डॉक्टर पटेल स्मार्ट सिटी ऑफिस में बने इंटीग्रेटेड कमांड एंड कंट्रोल सेंटर पहुंची। जहां उन्होंने डोर टू डोर कचरा संग्रहण के साथ ऊपर मॉनिटरिंग सिस्टम को समझा। इस दौरान उन्होंने लापरवाही बरतने वाले कर्मचारियों पर पेनल्टी लगाने के निर्देश दिए। वहीं आम जनता की शिकायत पर सख्त एक्शन लेने के भी आदेश दिए। इस दौरान उन्होंने कहा कि कमांड एंड कंट्रोल सेंटर को तकनीक के माध्यम से और ज्यादा पावरफुल बनाने की बात कही।

हिमाचल में 30 जून की रात 16 जगह बादल फटे

बढ़ता राजस्थान

नई दिल्ली (एजेंसी)। 30 जून की रात को बादल फटने से पटिकरी पावर प्रोजेक्ट पूरी तरह से तबाह हो गया। 12 कर्मचारियों ने भागकर जान बचाई हिमाचल प्रदेश में 20-21 जून को मानसून की एंटी हुई थी। अब तक 20 से ज्यादा जगह बादल फटने की घटना हो चुकी हैं। अकेले 30 जून की रात में ही और किन्नौर में 16 जगह बादल फटे थे इस मानसून में राज्य में लैंडस्लाइड-बाढ़ से जुड़ी घटनाओं में अब तक 51 लोगों की मौत हो चुकी है। 122 से ज्यादा लोग लापता हैं। 40 के करीब मकान पूरी तरह ढह गए हैं। मंडी जिले से बहने वाली ब्यास नदी उफान पर है। राज्य में आज तेज बारिश का रेड अलर्ट है।

पुलिस को सोनम के दो मंगलसूत्र मिले-राजा का भाई बोला- एक हमने दिया दूसरे का पता नहीं, हो सकता प्रेमी से शादी की हो

बढ़ता राजस्थान

इंदौर (एजेंसी)। इंदौर के ट्रांसपोर्ट कारोबारी राजा रघुवंशी की हत्या के मामले में राजा के भाई विपिन रघुवंशी ने नया दावा किया है। विपिन का कहना है कि जब मेघालय पुलिस ने उन्हें पूछताछ के लिए बुलाया था, तब उन्हें बताया गया कि सोनम के पास से दो मंगलसूत्र मिले हैं। इनमें से एक मंगलसूत्र वह है जो हमारे परिवार ने सोनम को शादी के समय दिया था, लेकिन दूसरा मंगलसूत्र कहाँ से आया, इसकी जानकारी नहीं है।

हो सकता है जब सोनम राजा की मौत के बाद इंदौर में रुकी थी, तब उसने और राज कुशवाह ने शादी कर ली हो और ये दूसरा मंगलसूत्र उसी का हो सकता है। सोनम और राजा की शादी 11 मई को इंदौर में हुई थी। वे 21 मई को हनीमून के



लिए असम के गुवाहाटी से होते हुए मेघालय पहुंचे थे। 23 मई को पूर्वी खासी हिल्स जिले के सोहरा में नोंगरियाट गांव से लापता हो गए थे। राजा का क्षत-विक्षत शव 2 जून को वेइसाडोंग फॉल्स के पास एक घाटी में मिला था। सोनम 9 जून को यूपी के गाजीपुर में मिली थी। पुलिस को सॉपि सोनम को

हैं विपिन रघुवंशी ने बताया कि जब पुलिस ने उन्हें पूछताछ के लिए बुलाया था, तब उन्होंने सोनम को दिए गए सभी गहनों के फोटो पुलिस को दे दिए थे। उन्होंने बताया कि सोनम को रानी हार, छोटा हार, अंगूठी, टीका, चूड़ियां और चैन जैसी ज्वेलरी दी गई थी।

सोनम के भाई पर आरोप लगाया, कहा- वह उसे बचा रहा विपिन ने सोनम के भाई गोविंद पर भी सवाल उठाए हैं। उन्होंने कहा कि गोविंद अब मीडिया में कह रहा है कि वह राखी से पहले जाकर सोनम से मिलेगा। साथ ही वह पुलिस पर भरोसा नहीं जता रहा है विपिन ने बताया कि शुरुआत में गोविंद ने परिवार से कहा था कि वह राजा को न्याय दिलाएगा और सोनम को फांसी तक पहुंचाएगा।

प्रेमी ने लॉज में प्रेमिका के साथ क्वालिटी टाइम बिताया, फिर उसे चाकू घोंप कर मार डाला... पुलिस के सामने किया आत्मसमर्पण बढ़ता राजस्थान



भुवनेश्वर (एजेंसी)। ओडिशा के ब्रह्मपुर शहर में एक प्रेमी ने लॉज में बुलाने के बाद प्रेमिका की कथित तौर पर हत्या कर दी और बाद में पुलिस के सामने आत्मसमर्पण कर दिया। अधिकारियों ने बुधवार को यह जानकारी दी। ओडिशा में काफी समय से अपराधों की सख्या बढ़ती जा रही है। पिछले दिनों ओडिशा के बलांगीर जिले में त्रिकोणीय प्रेम प्रसंग को लेकर एक युवक की कथित रूप से उसके बचपन के दोस्त ने हत्या कर दी। अब एक प्रेमी ने अपनी प्रेमिका की हत्या कर दी।

ओडिशा के ब्रह्मपुर शहर में एक प्रेमी ने लॉज में बुलाने के बाद प्रेमिका की कथित तौर पर हत्या कर दी और बाद में पुलिस के सामने आत्मसमर्पण कर दिया। अधिकारियों ने बुधवार को यह जानकारी दी। पुलिस ने बताया कि मृतक की पहचान प्रिया कुमारी मोहराना के रूप में हुई है, जबकि आरोपी की पहचान अभय कुमार मोहराना (24) के रूप में हुई है। वह ब्रह्मपुर के लांजीपल्ली इलाके का निवासी है पुलिस के अनुसार, अभय ने न्यू बस स्टैंड के पास एक लॉज में मंगलवार को पूर्वाह्न 11.30 बजे प्रवेश किया था। प्रिया थोड़ी देर बाद पहुंची थी। दोनों ने कुछ समय साथ बिताया था। उसके बाद अभय ने अपराह्न तीन बजे के आसपास कई बार चाकू से उस पर वार किया जिससे उसकी मौत हो गई। पुलिस ने बताया कि घटना के बाद आरोपी अपने हाथ पर लगी चोट का इलाज कराने सिटी अस्पताल गया। वहां से वह गोसािनुआगांव पुलिस थाने पहुंचा और आत्मसमर्पण कर दिया। पुलिस को संदेह है कि अभय ने शादी को लेकर हुए विवाद में अपनी प्रेमिका की हत्या कर दी। ब्रह्मपुर के पुलिस अधीक्षक सरवण विवेक एम. ने कहा, “आरोपी को गिरफ्तार कर लिया गया है। हम कार्रण की जांच कर रहे हैं। हमने शव को पोस्टमार्टम के लिए भेज दिया है।” उन्होंने बताया कि प्रारंभिक जांच में पता चला है कि वे इस लॉज में तीन बार जा चुके थे। एसपी ने कहा, “हम मामले की जांच कर रहे हैं।”

प्रदेश में फायर एनओसी नियमों में बदलाव:अब नवीनीकरण पर देनी होगी दोगुनी राशि, 21 महीने बाद बढ़ाई दर बढ़ता राजस्थान

जयपुर (का.स.)। राजस्थान सरकार ने प्रदेश के नगर निगम, नगर पालिका और नगर परिषद क्षेत्र में फायर एनओसी नवीनीकरण नियमों में बड़ा बदलाव किया है। इसके बाद अब भवन मालिकों को फायर एनओसी के लिए दोगुनी राशि का भुगतान करना होगा। दरअसल, सरकार के स्वायत्त शासन विभाग ने फायर सेफ्टी नियमों में संशोधन किया है। ऐसे में प्रदेशभर में फायर एनओसी नवीनीकरण (रिन्यू) के लिए भवन मालिकों को दोगुनी राशि का भुगतान करना होगा। स्वायत्त शासन विभाग के आदेश के बाद प्रदेश के नगर निगम क्षेत्र में जहां फायर एनओसी नवीनीकरण शुल्क को बढ़ाकर 20 हजार रुपए कर दिया गया है। इसी तरह नगर पालिका क्षेत्र में फायर एनओसी शुल्क को बढ़ाकर 15 हजार जबकि नगर परिषद क्षेत्र में शुल्क को बढ़ाकर 10 हजार रुपए किया गया है। इससे पहले प्रदेश में पूर्व कांग्रेस सरकार के कार्यकाल के दौरान 14 सितंबर 2023 को प्रदेश में फायर एनओसी नवीनीकरण शुल्क में बढ़ोतरी की गई थी। ऐसे में प्रदेश की भजनलाल सरकार ने 21 महीने बाद एक बार फिर फायर एनओसी शुल्क में बढ़ोतरी का फैसला किया है। बत्ता दें कि इससे पहले राजस्थान की भजनलाल सरकार ने प्रदेश में टूरिज्म को बढ़ावा देने के लिए फायर एनओसी की समय अवधि को एक साल से बढ़कर 3 साल करने का फैसला किया था। हालांकि यह फैसला नगरीय निकाय में टूरिज्म को प्रमोट करने वाले होटल रिसोर्ट और मॉन्यूमेंट पर हो लागू हुआ था।

विद्या के मंदिर में हवस का नंगा नाच! इस बार आदमी नहीं, महिला टीचर ने किया अपने स्टूडेंट के साथ कांड...

बढ़ता राजस्थान

मुंबई (एजेंसी)। मुंबई के एक प्रमुख स्कूल की 40 वर्षीय महिला शिक्षिका को 16 वर्षीय छात्र का बार-बार यौन उत्पीड़न करने के आरोप में गिरफ्तार किया गया है। पुलिस के एक अधिकारी ने बुधवार को यह जानकारी दी। अधिकारी ने बताया कि अंग्रेजी की शिक्षिका विवाहित है।

पिछले काफी समय से महिलाओं की क़ूरत की कई वारदातें सामने आयी हैं। सोनम से लेकर मुस्कान तक.. कई



महिलाओं ने ऐसे अपराध किए हैं जिसपर विश्वास कर पाना कल्पना से परे हैं। ताजा खबर एक महिला टीचर की है। जिसने अपने ही स्टूडेंट को अपनी हवस का शिकार बनाया है। मुंबई के एक प्रमुख स्कूल की 40 वर्षीय महिला शिक्षिका को 16 वर्षीय छात्र का बार-बार यौन उत्पीड़न करने के आरोप में गिरफ्तार किया गया है। पुलिस के एक अधिकारी ने बुधवार को यह जानकारी दी। अधिकारी ने बताया कि अंग्रेजी की शिक्षिका विवाहित है। उन्होंने बताया कि शिक्षिका नाबालिग छात्र

को आलीशान होटलों में ले जाती थी, जहां उसने कथित तौर पर उसके साथ दुर्व्यवहार किया।

पुलिस ने बताया कि पिछले सप्ताह हिरासत में ली गई महिला नाबालिग के प्रति इतनी आसक्त थी कि उसने इस वर्ष स्कूल से उत्तीर्ण होने के बाद भी उससे (छात्र से) संपर्क करने की कोशिश की। पुलिस अधिकारी के अनुसार, दिसंबर 2023 में स्कूल के वार्षिक समारोह के सिलसिले में विभिन्न मुलाकातों के दौरान आरोपी शिक्षिका छात्र की ओर आकर्षित हो गई।

सुसाइड से पहले बेटे को बेटी की तरह सजाया-प्रॉपर्टी विवाद में पति-पत्नी ने 2 बच्चों संग की आत्महत्या; लिखा- घर के सामने जलाना

बढ़ता राजस्थान

बाड़मेर (नि.स.)। राजस्थान के बाड़मेर में पति-पत्नी ने सामूहिक सुसाइड से पहले छोटे बेटे का बेटी की तरह श्रृंगार किया था। मां ने उसे चुनरी ओढ़ाई, काजल लगाया और अपनी सोने की ज्वेलरी पहनाई थी। बच्चा बेहद खुश था तो उसका वीडियो बनाया और सोशल मीडिया पर डाला। इसके बाद मां-बाप ने उसका श्रृंगार उतारा और घर से 20 मीटर दूर बने पानी के टैंक में कूदकर अपने बच्चों (बेटों) के साथ सुसाइड कर लिया। वजह थी, छोटे भाई से प्रॉपर्टी विवाद।

पुलिस को घर से एक सुसाइड नोट मिला। इसमें लिखा है- हमारा अंतिम संस्कार घर के आगे किया जाए, क्योंकि यही विवाद की वजह है। सुसाइड नोट में मौत का जिम्मेदार छोटे भाई को बताया। जमीन के लिए परेशान करने का आरोप लगाया। पुलिस मामले की जांच में जुटी है।

चारों के शव टैंक में पड़े थे

सीआई सत्यप्रकाश ने बताया- मंगलवार रात 8 बजे सूचना मिली कि उण्डू गांव में एक ही परिवार के 4 लोगों ने पानी के टैंक (टॉंके) में कूदकर सुसाइड कर लिया है। इनकी पहचान शिवलाल (35) पुत्र नगाराम निवासी उण्डू, पत्नी कविता (32), बेटे बजरंग (9) और रामदेव (8) के रूप में हुई। शिव थांना पुलिस और रामसर डीएसपी मानाराम टीम के साथ मौके पर पहुंचे। पूछताछ में सामूहिक आत्महत्या का मामला सामने आया।

2 पेज के सुसाइड नोट में लिखी वजह

सीआई सत्यप्रकाश ने बताया- शिवलाल के घर की तलाशी लेने पर एक कमरे में 2 पेज का सुसाइड नोट मिला। इसमें शिवलाल ने छोटे भाई मांगीलाल पर आरोप लगाए हैं। सुसाइड नोट में प्रॉपर्टी को लेकर दोनों भाइयों (शिवलाल-मांगीलाल) के बीच विवाद की बात लिखी थी। शिवलाल ने छोटे



भाई मांगीलाल के परिवार को सुसाइड के लिए जिम्मेदार ठहराया है। लिखा है- इनको सजा मिलनी चाहिए। मेरा अंतिम संस्कार मेरे घर के आगे ही किया जाए। शिवलाल के साले ने सुसाइड नोट के आधार पर रिपोर्ट दी है। वीडियो 7 दिन पहले का है। बच्चे मां के साथ काम में हाथ बंटते नजर आ रहे हैं। पति-पत्नी ने बच्चों के संग बिताए पलों के ढेरों वीडियो सोशल मीडिया पर अपलोड कर रखे हैं।

सरकारी स्क्रीम में मां के नाम निकला था मकान

सीआई ने बताया- शिवलाल जयपुर में हैंडीक्राफ्ट का काम करता था। वहीं उसका छोटा भाई मांगीलाल मां के टेंट हाउस का काम करता है। पिता पूजा-पाठ के काम से जुड़े हैं। सरकारी स्क्रीम में उण्डू गांव में ही शिवलाल-मांगीलाल की मां कमला के नाम पर पुश्तैनी मकान के सामने ही एक मकान निकला था। शिवलाल चाहता था- पुश्तैनी मकान छोटे भाई को दे दिया जाए जबकि मां के नाम निकला मकान वह रख लेगा। लेकिन, मां और भाई मांगीलाल ऐसा नहीं चाहते थे।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

● Hameedpura Road Khandwa, Newai, Tonk, Rajasthan - 304021

Office

● Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

[M] +91-9214048888, Phone No. - 01438-223201, 02, 03

● 185/116, "Pratiksha", Sector-18, Pratap Nagar, Sanganer, Jaipur - 302033

[M] +91-9414242258, Phone No. - 0141-2796795

Email: badhatarajasthanprintingpress@gmail.com